



# ಕೊಂಕಣಿ ಮಣ್ಣು (ಗ್ಯಾಡ್ಯಾ)



ಕವಿ :

ಕೆ. ಎನ್. ರಾವ್, ದಾಂಡೇಲಿ

ಪ್ರಕಾಶಕ : ಕೆ. ನ. ರಾ. ಪ್ರಕಾಶನ, ದಾಂಡೇಲಿ



(ಸಿದ್ಧಾಂತ) - ಸಿದ್ಧಾಂತದ ಸಿದ್ಧಾಂತ  
30/1/2004

# ಅರ್ಪಣ

ಮುಖ್ಯ ಸಂಗ್ರಹ ಕರ್ತೃ ಪ್ರಚೋದನ

ದಿಲ್ಪಾ ಮೆಗೆಲಿ

ಅಮ್ಮಾ ಲಕ್ಷ್ಮೀದೇವಿ ಆನಿ ಆನು ಬಾಬಣ್ಣ ಕಾಮತಿ ಕ

ಮಾನ ಬಾಗೂನು ಅರ್ಪಣ ಕೆಲ್ಲೆ.

ಕೆ . ಎನ್ . ರಾವ್ .

ದಾಂಡೇಲಿ

## ಕೊಂಕಣಿ ಮ್ಹಣ್ಯೊ - (ಗ್ಯಾಡ್ಯೊ)

ಪ್ರಕಾಶನ - ಕೆ. ನ. ರಾ. ಪ್ರಕಾಶನ.

ಆನಂದ ,

14 ಬ್ಲಾಕ್ . ದಾಂಡೇಲಿ - 581325

ಉತ್ತರ ಕನ್ನಡ ಜಿಲ್ಲಾ .

ಸಂಗ್ರಾಹಕರು - ಕೆ. ಎನ್. ರಾವ್.

ಆನಂದ

14 ಬ್ಲಾಕ್, ದಾಂಡೇಲಿ. - 581325

ಉತ್ತರ ಕನ್ನಡ ಜಿಲ್ಲಾ .

ಹಕ್ಕು - ಸರ್ವ ಹಕ್ಕು ಸಂಗ್ರಾಹಕಾಲೊ.

ಮುದ್ರಣಕಾರು - ಶ್ರೀ ರಾಮನಾಥ ಮುದ್ರಣಾಲಯ

ಶಿರಸಿ - 581 401

ಫೋನು: 27507

ಪ್ರತಿ - 1000

ಪ್ರಥಮ ಮುದ್ರಣ - 1999

ಮಾಲ್ಕಿ 08-00



## ಲೇಖಕಾಲೆ ಮನೋಗತ

ಆಮ್ಗಲೆ ಭಾಗ್ವತಾ ಘರಾಣೆ ಜಾವ್ನ್ ಪೊಚ್ಚುನು ಸಾರ್ವಜನಿಕ ಸಂಪರ್ಕ್ ಚಡ್. ಹಳ್ಳೆ ಜನಾ ಸಾಂಗಿತಿ ವಹಿವಾಟು ಆಶ್ತಿಲ್ಮಿಲೆ ತಾಂಗ ತಾಂಗಲ್ಲಿ ಭಿತ್ತರಿ ಉಲ್ಲಯಿಲೆ ತಾವಳಿ ತಾನ್ನಿ ಉಪಯೋಗ ಕರ್ಚೊ ಗ್ಯಾದ್ಯೊ ತ್ಯಾ ತ್ಯಾ ವೇಳಾರಿ ಟಿಪ್ಪಣ ಕರ್ನ್ ಒಟ್ಟು 1700 ಗ್ಯಾದ್ಯೊ ಜಾಲ್ಯೊ ಹ್ಯೊ ಪುರಾ ಪಂಚ್ಚಾದಾಯಿ ಪತ್ರಿಕೆಂತು 1976 ಧರ್ನ್ 1983 ವರೆಕ್ ಛಾಪ್ಪುನು ಆಯ್ಲೆಲೆ. ತಾಂತುಲ್ಯೊ 525 ಹ್ಯಾ ಪುಸ್ತಕಾಂತು ವಿಂಚಂನು ಹ್ಯಾಳ್ಯೆತಿ ಕೊಂಕಣಿ ಭಾಷೆಚೊ 70 ಜಾತಿ ಆಸ್ತೆತಿ ಪ್ರತಿ ಜಾತಿಂತು ತ್ಯಾಂಗಲೇಂಚಿ ಜಾನಪದ ಸಾಹಿತ್ಯ ಆಸ್ತಾ ತಾಂತು ಗ್ಯಾದ್ಯೊ (ಮ್ಹಣ್ಯೊ) ಖೊಬ ಆಸ್ತೆತಿ ಪ್ರತಿ ಉಲ್ಲೊಪಿನ ತಾಜ ಕಡೆ ಆಸ್ತೆಲ್ಯೊ ಮ್ಹಣ್ಯೊ ತರಿ ಹ್ಯಾ ಲೇಖಕಾಕ ಧಾಡುನ ದಿಲ್ಲೆ ತರ ತಾಜೇ ಏಕ ಬ್ರಹ್ಮತ್ ಗ್ರಂಥ ಜಾತ್ತಾ.

ತೇಂ ಏಕ Enclopedia Proverbica Konkani ಜಾವ್ನ್ ಕಾವ ಆಸಾ. ಕಾರಣ ಕೊಂಕಣಿ ಭಾಂದವಾನ ಅಸ್ಲೆ ಏಕ ಸಾಹಿತ್ಯ ಭಾಂಡಾರ ತಯಾರ ಕರ್ಚಾಕ ಸಹಾಯ ಕರ್ಚಾ ಮಣ ಹಾಂವ ಮಾಗ್ತಾ.

ಹಸ್ತಪ್ರತಿ ಧಾಡಿಲ್ಯಾ 15 ದಿವಸ ಬಿತ್ತರ ಹೇಂ ಪುಸ್ತಕ ಕಂಪೋಸ ಕರ್ನ್ , ಪ್ರಿಂಟ ಕರ್ನ್ ದಿಲ್ಲೆಲ್ಯಾ ರಾಮನಾಥ ಪ್ರಿಂಟರ್ಸ್ ಶಿರಸಿ, ಆನಿ ತಾಂಗೆಲ್ಯಾ ಸಿಬ್ಬಂಧಿ ವರ್ಗಾಕ ಹಾಂವ ಅಭಿನಂದನ ಕರ್ತಾ.

ದೇವು ಬರೇಂ ಕರುಂ

ಜಯ ಕೊಂಕಣಾಂಬಾ,

ಕುಂದಾಪುರ ನರಸಿಂಹರಾಯು.

# THE HISTORY OF THE CITY OF BOSTON

FROM 1630 TO 1830

BY  
JOHN H. COLEMAN  
OF THE  
CITY OF BOSTON  
AND  
OF THE  
COMMONWEALTH OF MASSACHUSETTS  
IN TWO VOLUMES  
VOL. I  
BOSTON  
PUBLISHED BY  
J. B. LEECH, 1830

AND  
BY  
J. B. LEECH, 1830

AND  
BY  
J. B. LEECH, 1830

AND  
BY  
J. B. LEECH, 1830

AND  
BY  
J. B. LEECH, 1830

AND  
BY  
J. B. LEECH, 1830

## ಕೊಂಕಣಿ ಗ್ಯಾಡ್ಯೊ (ಮ್ಹಣ್ಯೊ)

ಸಂಗ್ರಹ - ಕೆ.ಎನ್.ರಾವ್. ದಾಂಡೇಲಿ

೧. ಕೀಟ ಸಾನಿ ಜಾಲ್ತರಿ ಘರ ಲಾಶ್ಚಾಕ ಪುರೊ
೨. ಆಯುಷ್ಯ ಪಾವ್ವಿಲೆಲ್ಯಾ ದೋಣೇರಿ ಬಸ್ಲಾರಿ  
ಸಕ್ಡಾಂಕ ಏಕು ಘೋಟು ಉದ್ದಾಕ.
೩. ಕೊಂಕಣಿ ಆಚಾರಿಕ ಕನ್ನಡ ಅಕ್ಸಾಲಿ ಬಾಯ್ಲ.
೪. ಉದ್ದಾಕ, ಉದ್ದಾಕ ಸಕ್ಕಡ ಕಡೆ ಭರ್ನು ಗೆಲ್ಲಾಂ,  
ಪಿವ್ವಾಕ ಮಾತ್ರ ಏಕು ಘೋಟುನಾ.
೫. ಬರೆ ಕೆಲ್ಲೆಲೆ ಹಾವೆಂ, ವ್ಯಾಟಕೆಲ್ಲೆಂ ದೇವಾನ.
೬. ಬಾಂಯ್ಚೆ ಉದ್ದಾಕ ಸುಕ್ಲೆ ಮ್ಹಣು ತಳ್ಳಾಕ ಗೆಲ್ಲಾರಿ  
ಥೈಂ ಮ್ಹಣಿದ್ದಲ್ಯಾ.
೭. ಜೀವು ಕಾಣ್ಗಿತಾಂ ಮ್ಹಣು ತಳೆಂ ಉಡ್ಚಾಕ ದಾಂವ್ಲೊ  
ಥೈಂ ಸಿಸೊರಿ ಪೊಳೋವ್ನು ಭೀವ್ನು ವಾಪಾಸ ಆಯ್ಲೊ.
೮. ರುಕ್ಕಾ ತಲವಾರಿ ಚಡ್ನು ಮೂಳ ಖಾಂಡ್ಲಾ ವಾರಿ.
೯. ಮಾಜ್ರಾಂ ಝಗ್ಡೆಂತುಂ ಮಾಂಕ್ಡಾಂ ನ್ಯಾಯ.
೧೦. ಆಪ್ಲೆ ತೋಂಡ ವಾಂಕ್ಡೆ ಜಾಲ್ಯಾರಿ ಕಾನ್ನಡೆಕ ಕಿತ್ಯಾ ಸವ್ಕಾ?
೧೧. ಸ್ವಪ್ನಾ ಪಳಯಲ್ಯಾ ಗಾಂಟಿನ ರೀಣಪಾವೊಚಾಯೆತ್ವೆ?
೧೨. ಮ್ಹಣಿದೊದ ಪಿಲ್ಯಾ ವಾರಿ ಕರ್ತಾ!

೧೩. ವಾರೆನ ಕೋಯ್ತು ಕಾಳ್ಕಾ ವಾರಿ.
೧೪. ಭರ್ತಿನಂಬೂನು ನ್ವಂಯ್ತು ದೇವ್ವಾಕಾ,  
ವಾರೆಕ ನಂಬೂನು ರುಕ್ಕಾರಿ ಚಡ್ವಾಕಾ.
೧೫. ಧುವ್ವೆನ ರಾಂಡ ಜಾಲ್ತಕಿ ಅಡ್ಡಿನಾ  
ಜಾವೆ ಲೊ ಧುವ್ವೊರು ಪಳೆತಲೋಂಚಿ.
೧೬. ಸುಣೆಂಕ ದಾಂಡ್ಯೇರಿ ಬಸಯ್ತು ತರೀ  
ಗೊಬ್ರಾ ರಾಶಿ ಪಳೆಲ ತಕ್ಷಣ ಉಡ್ತಾ.
೧೭. ಗಿಳ್ಕಾರಿ ಗಳೊ ದುಕ್ತಾ  
ಧುಕ್ಕಾರಿ ತೂಪ ವಾಯ್ತು ಜಾತ್ತಾ.
೧೮. ಬಾಮ್ತುಣು ಮೆಳ್ಳೊ ಪರೊ  
ಮಾಂಯಿ ಮೆಳ್ಳಿ ಕರ್ಪಿ.
೧೯. ನ್ಹೆ ಶ್ವಾಕ ಕಾಂಗ ತಾಂಡ್ವಾ ಭಾಂಗ.
೨೦. ಆಪ್ಲೆ ಪಾಂಯ್ತುಳಾಂತು ಕುವ್ವಾಳೆ ಕುಸ್ಸಾಂ  
ದುಸ್ರೆ ಪಾಂಯ್ತುಳಾ ಸಾಸಮ ಸೊದ್ತಾ.
೨೧. ಸಮುದ್ರಾಂತು ಸಾಸಮ ಸೊದ್ಲ್ಯಾವಾರಿ.
೨೨. ಬಾಮ್ತುಣು ಮೆಳ್ಳೊ ಶಿಂಬ್ರೊ  
ಮಾಂಯಿ ಮೆಳ್ಳಿ ಫಾಂಕ್ರಿ
೨೩. ಧಾವಾಂವಾ ಬಾಂಯ್ತು ಧಾವ್ವು  
ಚಾರಿ ವಾಂವಾ ರಾಜ್ವಾನ ಉದ್ದಾಕ ಕಾಡು ಯೆತ್ತ್ವೆ?
೨೪. ತೂಂ ಬರೊ ಜಾಲ್ಕಾರಿ ಮುಕಾವೆಲೊ ಗಾಂವು ಬರೊ.



೨೫. ಗುಪ್ತದಾನ ಮಹಾ ಪುಣ್ಯ.

೨೬. ಕೋಡು ಬೀಂ ಘೇಲ್ಯಾರಿ ಗೋಡ ಫಳ ಜಾಯ್ನಾ.

೨೭. ರುಚೇನ ಜೆವ್ವಾ, ಸುಖಾನ ನೀದ್ವಾ.

೨೮. ಕಾಳ್ಕಾದೇವಿ ಘೋವುನಾ,  
ಗಣೇಶಾಕ ಬ್ಯಾಲನಾ.

೨೯. ಬಲ ಆಸ್ಲಾರಿ ಬದರೀವಸ.  
ಪೈಸೊ ಆಸ್ಲಾರಿ ತಿರಪತಿ ವಸ.

೩೦. ದಾನ ದಿತ್ತಲೆ ಮಾನ ಮಾಡೈಲೆಂ

೩೧. ಆಂಗ ಪೂರಾ ಭಾಂಗಾರ,  
ಕಾನ ಮಾತ್ರ ಪಿತ್ತಿ ಚೆ.

೩೨. ಹೋಳ್ನು ವತ್ತಲೆಕ ತಣಾಕಾಡ್ಡೀ ಆಧಾರು.

೩೩. ಗೋಡ ನಾತ್ಲ್ಯಾರಿ ಗೊಡ್ಡಾ ತಸ್ಲಿಂ ಉತ್ರಂ ನಾವೆಂ.

೩೪. ಆನು ಆಮ್ಮಾರುಗ್ಡೆಂತು ಚೆರ್ಡ್ ದೋಳೆ ಘಂವ್ಡಾ ಯ್ತಾ.

೩೫. ಆಯ್ಕಿಲಿ ವಾಟ ಚಡಡಿ, ವರೈಲಿ ವಾಟ ಥೋಡಿ.

೩೬. ವಗ್ಗೀ ಉಟ್ಟಿಂ ವಗ್ಗೀ ನಿದಚೆಂ ಜೀವಾ ಬರೆಂ

೨೭. ಮೋಗು ಕರ್ಚು ಗೆಲ್ಲೊ, ಮಾರ ಖಾವ್ವ ಆಯ್ಲೊ.

೨೮. ಕಾವೊ ಕಾಂವ್ವೆ ಯ್ತಾ ಆಪ್ಲ ಪಣಾಂಕ.  
ಸೂಣೆ ಭೊಂಕ್ತಾ ರುಗಡ ಪಣಾಂಕ.

೨೯. ರಾಯ್ಯಾ ಮ್ಹಳ್ಳೆ ಸ್ವರ್ಗು, ಕಿತ್ತೇ ಮ್ಹಳ್ಳೆ ನರಕು.

೪೦. ದೋಳೆ ಸೋಡ್ನು ಜಿವಣ ಪಳೆ  
ದೋಳೆ ಧಾಂಪ್ಲ ದೇವಾಕ ಪಳೆ

೪೧. ಸ್ಮರಣ ಶಕ್ತಿ ಕಮ್ಮಿ ಜಾಲ್ಯಾ, ಜೀರ್ಣ ಶಕ್ತಿ ಜಾಸ್ತ ಜಾಲ್ಯಾ.

೪೨. ಧವೆ ಪೂರಾಲೋಣೆ ನ್ಹಯಿ,  
ಕಾಳೆ ಪೂರಾ ಕಾಜ್ಜಳ ನ್ಹಯಿ.

೪೩. ಕುಳಾರ್ಧಾನು ಭಾಜೆ ಬೀಂ ವ್ಹರ್ನಾ ಕಾ.  
ಬಾಮ್ಲಾ ಧೈಂ ಧಾನು ಚೀಂಚ ವ್ಹರ್ನಾ ಕಾ.

೪೪. ರಾಯು ಯೆತಾ, ರಾಯು ವತಾ,  
ಆಮ್ಚಾ ಮಾತ್ರ ನಾಂಚೆ ಪೇಜ ಚುಕ್ಕನಾ.

೪೫. ಚೋರಿ ಕೋಣೆ ತರೀಕೆಲ್ಲಿ  
ಸಂಶಯು ಸೆಜ್ಜರ ಘರಾ ಚೇರಿ.

೪೬. ಆಪ್ಪಣ ಚೋರು, ದುಸ್ರೆಂಚೇರಿ ಭರವಸೊನಾ.

೪೭. ಗಾಂಟಿರಾಕ್ಚಾಕ ಚೋರಾ ದವರ್ಚಾ,  
ದೂದರಾಕ್ಚಾಕ ಮಾಜಾ ದವರ್ಚಾ.

೪೮. ದುರ್ದಾನ ಘೆತ್ಲಾ ವಾರಿ ತೋಂಡ  
ದಾಕೈನಾತ್ಲೆಂ ಧಾಂವ್ತಾ.

೪೯. ಪೈಲೆ ಘೂಸಾಕ ಫಾತ್ತೊರು ಮೆಳ್ಳೊ.

೫೦. ಹಾಳ್ಳೆಲೆಂ ಜರೇ ಕಾಪ್ಪಡ,  
ಉಂಬಳ್ಳಾ ಪುಡೆ ಪಾಣಿ ಪಂಜಿ ಜಾಲ್ಲಿ.

೫೧. ಆಂಗಾರಿ ಪಡ್ನು ಘೆತ್ಲೆ,  
ತೊಳ್ಳಳಾ ವ್ಹರ್ದು ಘಾಲ್ಲೆಂ.

೫೨. ಉಂದ್ರಾನ ಆಲ್ಲೆಂ ಖೆಲ್ಯಾ ವಾರಿ.

೫೩. ದುಸ್ರೆ ಬ್ಯಾಲ ಚಂದಿ,  
ಆಪ್ಲೆಲೊ ಬಾಮ್ನೂಣ ಚಂದು

೫೪. ಧಾ ಜನಾ ಮರಣ ಏಕ ವ್ಹಾರ್ಡಿಕೆ ಸಮ.

೫೫. ಸದ್ ಮರ್ದಾಲೆಕ ರಡ್ತಲೊ ಕೋಣ.

೫೬. ಗಸಂವು ಹಾಳ್ಳೊ ಖಾಂಡ್ವಾ, ಪೀಟಜಾಲ್ಲೆ ಸಾಂಡ್ವಾ.

೫೭. ಬಾಮ್ನಾನ ಸೊಡ್ಲಿ ಶೆಂಡಿ, ಬ್ಯಾಲ ಜಾಲ್ಲಿ ಚೆಂಡಿ.

೫೮. ಬಾಮ್ನುಣು ಕರ್ದಾ ಜಪು,  
ಬಾಯ್ಲ ಘೆತ್ತಾ ಕಾಪು.

೫೯. ಸಂಭಾವಿತ ಬಾಮ್ನಾಂಕ ಚೋರ ಚೆರ್ಡುವ.

೬೦. ದುಸ್ರೆಂಕ ಪಾಡ ಯೆವ್ಜಿಲಾರಿ  
ಆಪ್ಲೆ ಘರಾಕೆ ಉಜ್ಜೊ ಲಾಗ್ತಾ.

೬೧. ಏಕು ಹಾತು ಪೆಟ್ಟಾರಿ ಅವಾಜ ಜಾಯ್ನಾ.

೬೨. ಸಾನ ಬೊಡಾಕ ಹೋಡು ಮುಂಡಾಸು.

೬೩. ಮೋವು ಆಪ್ಲೆ ಖಾತ್ತಾ,  
ಪಾನ್ನ ದುಸ್ರೆ ತೊಂಡಾಕ ಪುಸ್ತಾ.

೬೪. ಜನ್ನಾ ಆಯ್ಕಿಲೊ ಗಾಂವು ತರೀ ಸೊಡ್ಲೊ  
ವ್ಹಿಂಯ ರಾಬ್ಲಾ ಕಿತೆ?

೬೫. ಮನಶಾ ದೋಳೆ ಧಾಂಪ್ಲೇತ,  
ದೇವಾ ದೋಳೆ ಧಾಂಪ್ಲಾ ಯೆತ್ತೆ?

೬೬. ಬ್ಯಾಲನಾ ಚೆರ್ಡ್ಲಿನಾ, ಹಿಮ್ಮ ಪಣ ಸೋಡ್ಲಾ.

೬೭. ಹಾಂಗಾನಾಕ್ಕಾಶ್ಚಿಲೊ ಥೈ ಪವಣ ನಾಕ್ಕಾ.

೬೮. ರೀಣ ಘೇವ್ನಾ ಖೆಲ್ಲೆ ಘೂಣಾ ಬೈಲು ಜಾವ್ನು  
ಜನ್ನಾ ಆಯ್ಲೊ.

೬೯. ಅಲ್ಪಾಕ ಐಶ್ವರ್ಯ ಆಯ್ಲಾರಿ  
ಚಾನ್ನಣೆಂಕ ಭತ್ತಿ ಧರ್ತಾ.

೭೦. ಮೊಟ ಹಾಳೆಲ್ನಾ ಜಾಲ್ಯಾರಿ ಮಿಟ್ಟಾಮರ್ಗಿ ಧೂವ್ವ ಘಾಲಿ  
ಮಾಗ್ಚಾ ವೊಚ್ಚೊನಾಕಾ.

೭೧. ಸಾತ ಸಮುದ್ರ ದಾಂಟಿಲ್ತಕಿ ನಿಡ್ಲಾ ಬರೈಲೆ ಚುಕನಾ.

೭೨. ಬೆಬ್ಬೊ ಪುಗ್ಲಾರಿ ಬೈಲು ಜಾತ್ವೆ?



೭೩. ಸಾತ ತಳೆ ಉದ್ದಾಕ ಪಿವ್ವಾ ಪಳ್ಳೆ.

೭೪. ಸ್ಕೂರೆಂ ಪುರಾ ಆಪಯ್ತಾ,  
ಗಾಂಡಿ ಘುಂವ್ಡಾನು ಬಸ್ತಾ.

೭೫. ತೀನಿ ಗೇಣೂ ಮಾತ್ತೆಕ  
ತೀಸ ಹಾತ್ಯೆ ಮುಂಡಾಸು.

೭೬. ಲೊಣ್ಯಾಂತ್ಲೊ ಕೇಸು ಕಾಳ್ಯಾವಾರಿ.

೭೭. ತಾಣೆ ಆಯ್ಲಾರಿ ತಾಕ್ಕ ಮೂಗಾದಾಳಿದಿ.

೭೮. ಚಲಿಯಾಂಕ ಬಾಳಾಂತ ಜಾಲ್ಲಿಂ  
ಜಾವೆ ಹರ್ದ್ಯಾರಿ ಘಾಲ್ಲಿಂ  
ಚಲ್ಲೆಂಕ ಬಾಳಂತ ಜಾಲ್ಲಿಂ ಸುನ್ನಾ ಹರ್ದ್ಯಾರಿ ಘಾಲ್ಲಿಂ.

೭೯. ಜೆವಣ ಘಾಲ್ಚಾ ಜಾಯನಾ ಜಾಲ್ಯಾರಿ  
ಜೆವಣದಿವ್ಚೆ ಘರಪುಣ ದಾಕ್ಕಯಿಂ

೮೦. ಶಂಬರಿ ಫಟ್ಟಿ ಉಲ್ಲೋನು ಏಕ ಲಗ್ನ ಕರ್ಕಾ.

೮೧. ಜನ್ನಾ ಘಾಲ್ಚೊ ದೇವು ತರಣ ಖಾವಯ್ತಾ.

೮೨. ಕಾಂಟೇರಿ ಪಳ್ಳೆಲೆ ಪದರ ಜಾಗ್ರತೆನ ಸೊಡೊನ ಘೆವ್ವಾ.

೮೩. ಧಾಜನಾ ಆವ್ನ ಪಳ್ಳೆಲೆ ವಿಂಚೂನ ಖಾತ್ತಾ.

೮೪. ಸಾತ್ತಾರಿ ಆಶ್ಶಿಲಿ ಬುದ್ಧೀಚಿಸತ್ತ ರೀರಿ ಯೆತ್ತಾ.

೮೫. ಆವು ತಕ್ಕ ಚೆರುಡು, ವಾಲ್ಮಿ ತಕ್ಕ ಫಳ.

೮೬. ಮುಳುಂ ಪಳ ತಕೀ ನಾಂಕ ವೈರಿ.

೮೭. ವಾಗಾಲ್ಯಾ ಬಣ್ಣಾಂಕ ಕೊಲ್ಲೆನ ಆಂಗ ಲಾಸ್ಸುನ ಘೆತ್ಲೆ.

೮೮. ಆಪ್ಲೆ ಪಾಯ್ಕಾರಿ ಆಪ್ಲೆ ಫಾತ್ಸೊರ ಪೂಲ್ನು ಘೆತ್ಲೊ.

೮೯. ಬಾಮ್ಲಾ ನ ಆಶಿಲ್ತಾವಳಿ ಬುದ್ಧಿನಾ,  
ಬುದ್ಧಿ ಯೆತ್ತನಾ ಬಾಮ್ಲಾಣ ನಾ.

೯೦. ಮಾತ್ತೆರಿ ಘೆಲ್ಲೆ ಉದ್ದಾಕ  
ಪಾಯ್ಕಾರಿ ಯೇವ್ನೊ ಯೆತ್ತಾ.

೯೧. ಸೂಣೆ ಆಮ್ಮಾ ಚಾಬ್ಲೆ ಮ್ಹಣು  
ಆಮ್ಮಿ ಸುಣೆಂಕ ಚಾಬ್ಲಾ ಯೆತ್ತವೆ?

೯೨. ಮಾಜ್ರಾ ಪುಣ್ಯಾ ನ ಶಿಂಕೆ ಪೋಡು ತುಂಟೊ.

೯೩. ಮಾತ್ಯೆ ಮಾಜ್ಜರ ಜಾಲ್ತಾರೀ ವಿಂದೂರ ಧರ್ಮಾ ಜಾಲ್ಲೆ.

೯೪. ಖಿಂಚಿ ದೇವಾ ಗುಡಿ ಜಾಲ್ತಕಿ ನೀದ ಪಳ್ಕಾರಿ ಜಾಲ್ಲೆ.

೯೫. ಹಾಂತೂಳ ಆಶ್ವಿಲ್ವ ತ್ಲೇ ಪಾಯ ಸೊಡ್ಕ.

೯೬. ಘರ ಹೋಡ - ಪೊಕ್ಕಳ ವಾಸೊ.

೯೭. ದಕ್ಕಿಣೆ ಸಮಜಾವ್ನು ಪ್ರದಕ್ಕಿಣಾ,

೯೮. ಭಟ್ಟಾಲ್ಯಾ ದ್ವೇಷಾಂತು ರಾಬೈತ  
ಶೆಟ್ಟಿಲ್ಯಾ ಹಾಸಾಂತು ರಾಬ್ಜಾ ಜಾಯ್ನಾ.

೯೯. ಗಾಂವ್ಚ ಲೋಕಾಂಕ ಜೆವ್ಣಾಂಕ ಆಪಯ್ತಾ,  
ಘರಾಂತು ರಾನ್ನಿಂತು ದಿವಡು ನಿದ್ಲಾಂ.

೧೦೦. ಮಂತ್ರಾ ಪಶಿ ಉಷ್ಣೆಂ ಚಡ.

೧೦೧. ಗಾಂವಾಂಕ ಉಪಕಾರಿ, ಘರಾಂ ಜೆವ್ಣಾ ಮಾರಾಮಾರಿ.

೧೦೨. ದುದ್ದಾನ ನ್ಹಾಣಯ್ತಾ, ತುಪ್ಪಾನ ಜೆವಯ್ತಾ,  
ಮುತ್ತಾನ ಆಂವಯ್ತಾ.

೧೦೩. ದಿವ್ಚೆ ತೀನಿ ಕಾಸ, ಕಾಮಧಾ ತಾಸ.

೧೦೪. ಕಾನ ಪುಂಕಿ ಮ್ಹಳ್ಳಾರಿ ವಾನ ಪುಂಕ್ತಾ.

೧೦೫. ದೋಸ್ತಿ ಆಶಿಲ್ವಶಿಂ ಉರೊಂ  
ಮಾಸೆಬುಟ್ಟೆಕ ಹಾತ ಘಾಲ್ನಾ ಕಾ.

೧೦೬. ಧಾ ಲೋಕಾಲೆಂ ಆಯ್ಕಲೆಂ,  
ಆಪ್ಲೆ ಮನಾ ಆಯ್ಕಿಲೆಂ ಕೆಲ್ಲೆಂ.

೧೦೭. ಅಶಿ ಸುಂಠನಾ, ಫಲಾ ಪಾವ್ವಿ ತಾಕತ ನಾ

೧೦೮. ದಾನಾಂಕ ಆಯ್ವಿಲ್ಯಾ ಗಾಯ್ಚಿ  
ದಾಂತಧರ್ನು ಪಳೈತಾ.

೧೦೯. ವಾಯ್ವ ಮನ್ಯಾಕ ಸಹಾಯು ಮ್ಹಳ್ಳಾರಿ  
ಸರ್ವಾಕ ದೂದ ಫಾಲ್ಯಾವಾರಿ.

೧೧೦. ಶಿರೈ ಉತ್ತಾಕ ವೈಂಚೊ ಮಿಂಚೋಸಾಕ್ಶಿ.

೧೧೧. ಫಾಪ್ಪಳ ಚೊರ್ಲ ತರೀ ಚೋರು,  
ಭಾಂಗರ ಚೊರ್ಲ ತರೀ ಚೋರು.

೧೧೨. ಹೊರಣ ವತ್ತಾ ಜಟ್ಟಾಕ ನಾರ್ಲು ದಿಲ್ಯಾವಾರಿ.

೧೧೩. ಶೀಂಗ ಆಸ್ಸೊನು ಹಾಂಡ್ವಾ ಯೇನಾ  
ಪಾಯ ಆಸ್ಸೊನ ಫಾಪ್ರೇವ್ವಾ ಯೇನಾ.

೧೧೪. ಮಾಂಕ್ಡಾನ ಫರ ಬಾಂದ್ಲ್ಯಾ ವಾರಿ.

೧೧೫. ಹೊಂವ್ವಿಲ್ಯಾ ಕೇಸರಿ ಪರ್ಮಳು  
ಗಾಡವ ಕಿತ್ತೆ ಜಾಣ.

೧೧೬. ದುಸ್ರೆ ಜಾಂಗೇರಿ ದೊರೈ ವೋಳು ಫಾಲ್ಯಾರಿ  
ಆಪ್ಣೆಂಕ ದೂಕಿ ಕಳ್ಳಾ.

೧೧೭. ಆಪ್ಣೇ ಮರ್ಯಾ ಸ್ವರ್ಗು ಮೆಳ್ಳಾ.



೧೧೮. ರಾತ್ರಿ ಪಳಯಿಲ್ಯಾ ಬಾಂಯ್ತು ದಿಸಾಚೆ ಪಳ್ಯಾವಾರಿ.

೧೧೯. ನೀದ ಆಯ್ಕಿಲೆಕ ಜಾಗೊವೇತ.

೧೨೦. ಸಂಕಟ ಆಯ್ಲಾರಿ ವೆಂಕಟರಮಣು.

೧೨೧. ಹೋಡಮನಶಾನ ಖೆಲ್ಯಾರಿ ಪೊಕ್ದಾಕ,  
ದುರ್ದಳೆನ ಖೆಲ್ಯಾರಿ ಪೊಟ್ಟಾಕ.

೧೨೨. ಹಸ್ತಿ ಜಾವ್ನು ಕಬ್ಬು ಖಾವ್ನು ಬದ್ಲಾಕ,  
ಮೂಂಯಿ ಜಾವ್ನು ಸಾಕರ ಖಾವ್ನು ಬರಿ.

೧೨೩. ಭಯ್ಣಿಲೇ ಭಾಂಗಾರ ಜಾಲ್ತರೀ  
ಘಾಸೂನು ಖಾವ್ನು ಸೋಡ್ನಾ.

೧೨೪. ವಾಂವ ಚುಕ್ಲ್ಯಾರಿ ಗಾಂವು ಚುಕ್ಲ್ಯಾವಾರಿ.

೧೨೫. ಗಾಂವು ದೂರ ರಾನ ಲಾಗ್ಗಿ.

೧೨೬. ಪಿಸ್ಸೊತರೀ ಜಾಲ್ಲೊ ರುಬಾಬೇನರಾವ್ಕಾ.

೧೨೭. ವ್ಹಾರ್ಡ್ಡಿಕ ಕರ್ನ ಪಳೆ, ಘರ ಬಾಂದೂನು ಪಳೆ.

೧೨೮. ಸುಣೆ ಬಾಲ ನಳ್ಯೆ ಘಾಲ್ಲ್ಯಾರಿ ನೀಟ ಜಾತ್ವೆ?

೧೨೯. ಘಾಲ್ಯಾ ಮ್ಹಣತಲೆಲೆ ಘರ ಪಾಡ.

೧೩೦. ದುಸ್ರ್ಯಲಿ ಬ್ಯಾಲ ಚಂದಿ, ಆಪ್ಣೆಲೆ ಜೆವಣ ಚಂದ.

೧೩೧. ಧಾಫಾತ್ತರ ಮಾರೀಲ್ಕಡೆ ಏಕ ತರೀ ಲಾಗ್ತಾ.

೧೩೨. ಆಯ್ಲೊತರ ಆಂಬೊ, ಗೆಲ್ಲೊತರೀ ಫಾತ್ತರ.

೧೩೩. ದೊನ್ನಿ ರುಪ್ಪಯೇ ಗಾಯಿ ಘೆತ್ತಾ,  
ದೋನಿ ಆಣೆ ದಾಂವೆ ಘೆವ್ವಾ ರಡ್ತಾ.

೧೩೪. ಪಂಚಾಂಗನಾ, ಪುಸ್ತಕನಾ  
ಸಕಲ ಬೊಡ್ಡೆ ಸಂಕ್ರಾಂತಿ.

೧೩೫. ಮನ ಮೊಟೆ, ನಶೀಬ ಮೊಟೆ.

೧೩೬. ಮರ್ದೆ ವೇಳಾರ ಮಾಸ್ತಿ ಖಾವ್ವ  
ಜಾತಿ ಭಾಟೂನ ಮೆಲ್ಲೊ ಖ್ವಿಯಿ.

೧೩೭. ಮಾಗೂನ ಖಾಂವ್ಚೆ,  
ದೆವ್ಕಾ ನಿದಚೆ.

೧೩೮. ಫೂಲ್ಲೆ ಬರೇ ಕವಾತೆ,  
ಸೊಡ್ಲೆ ಖಾಲಿ ಕೊಂತಾಳೆ.

೧೩೯. ಸಿಂಹಾ ಪೊಟಾಂತು ಕೊಲ್ಲೆನ ಜನ್ಮಾ ಆಯ್ಲಾವಾರಿ.

೧೪೦. ದುಡ್ಡು ದವೊರು ಜಾಗೊನಾ,  
ತಾಂದೂಲು ಹಾಡ್ಚಾ ದಮ್ಮಿನಾ.

೧೪೧. ಕೊಟ್ಟೆ ಗೊರ್ವಾನ ಭರ್ಲ್ಲ್.  
ಚೆರ್ಲ್ಲ್ ಥೆಂಬ ದೂದನಾ

೧೪೨. ಬಾಪ್ತಾ ವತ್ತಾ ಕಾಶಿ, ಮಾವೈಗಳೆ ಫಾಶಿ.

೧೪೩. ಕಾರಾತೆ ವಾಲ್ಲಿಕ ಪೊಡಾಳೆಂ ಜಾತ್ವೆ?

೧೪೪. ನಾಂಕಾರಿ ಮೂಸು ಬಸ್ಸಾರಿ ಕಾಂಡಣ ಘೆತ್ತಾ.

೧೪೫. ಆಮ್ಮಿ ವಾಂಚೆಪಶಿ ಗಾಂವಾಂ ಕೊಣೆತರಿ ಮರ್ಚೆಂ ಬರೆಂ.

೧೪೬. ವಾಡ್ತಲಿಂ ಆಂಮ್ಗಲಿ ಆಸ್ಲಾರಿ  
ಜೆವಣಾಂಕ ಖೈಂ ಬಸ್ಸಾರಿ ಕಿತೆಂ?

೧೪೭. ಬೊಡ್ಡೆ ವ್ಹಾರ್ಡಿಕೆಂತುಂ ಸುರ್ದೆ ಜೆವಿಲೊ ಬುದ್ಧಿವಂತುಂ.

೧೪೮. ರೂಡ ಆಮ್ಗ ಥೈ, ಪುಲ್ಲಂ ದುಸ್ರೆಥೈ.

೧೪೯. ಕುರಾಡಿ ಕಾವು ರಾನ್ನಾಂಕ ಮೃತ್ಯು.

೧೫೦. ಖಾಣ ಜೆವಣ ಭರ್ತಿ ಕಾಮಾಂಕ ಮಾತ್ರ ನಾಸ್ತಿ.

೧೫೧. ತೋಂಡ ಪೊಳೋನು ತಾಟ್ಚೆಂ ದೀ  
ಗಾಂಡಿ ಪೊಳೋನು ಮಾಣಯಿದೀ.

೧೫೨. ಉತ್ರಾಂ ಉತ್ರಾಂ ಗೋಡಿ,  
ಕಾಮಕರ್ವಾ ಧಾಡಿ.

೧೫೩. ವ್ಹಾರ್ಡಿಕ ಜಾಲ್ಲಿ ಚಂದಿ,  
ಹೊಕ್ಲೆ ಬಾಪ್ತುಕ ಬಂಧಿ.

೧೫೪. ವಾಲ್ಲಿಕ ಫಳ ಜಡವೆ?

೧೫೫. ರೂಕು ಪೊಳೋನ ವಾಲಿ ಲಾವ್ಕಾ |  
ಚಲ್ಲೊ ಪೊಳೋನು ಚಲ್ಲಿ ದಿವ್ವಾ.

೧೫೬. ಧಾ ಬಾಳಾಂತಿರೆ ಜಾಲ್ಯಾ ಬ್ಯಾಲೆಕ  
ಏಕ ಬಾಳಾಂತಿರೊಜಾಲ್ಲಿ ಅನುಭವು ಸಾಂಗ್ತಾ.

೧೫೭. ಪ್ರಯತ್ನ ಆಮಗೆಲೆ ಫಳ ದೇವಾಲೆ.

೧೫೮. ಉದಕಾಂತು ಹೋಮ ಕೆಲ್ಯಾವಾರಿ.

೧೫೯. ಕೆಲ್ಲೊಲೊ ಖಾತ್ತಾ ದುದ್ಯಾತಿತ್ಲೆ ಹೋಡ ಫಲ.

೧೬೦. ಸಾಂಗ್ತಾಲೆಕ ಕಾಣೆ ಆಕತಲೆಕ ಬುದ್ಧಿ.

೧೬೧. ಕುಂಡೊ ಖಾತ್ತಾಲೊಗೆಲ್ಲೊ, ತುಸ್ಸು ಖಾತ್ತಾಲೊ ಆಯ್ಲೊ.

೧೬೨. ದೇವಾ ದುಡ್ಡು ಖೆಲ್ಲೊ, ರಗತ ವೊಂಕುನು ಮೆಲ್ಲೊ.

೧೬೩. ಮೂರ್ತಿ ಸಾನಿ ಕೀರ್ತಿ ಹೋಡಿ.

೧೬೪. ಕಾಳೊಕೃಷ್ಣ ಬಾಮ್ಮೂಣು, ಗೋರಿ ರಾಧಾ ಬ್ಯಾಲ.

೧೬೫. ಗಣಪತಿಕ ಬಾಯ್ಲನಾ  
ಕಾಳ್ಕಾದೇವೀಕ ಘೋವುನಾ.

೧೬೬. ಪೀಟ ಆನಿಗೊಬ್ಬೊರು ಸಮ ಕರ್ನಾಕಾ.



೧೬೭. ಜಿಬ್ಬನ ಕುಲಗೋತ್ರ ಕಳ್ತಾ.

೧೬೮. ಧಂದೊ ಪಳೆಲಾರಿ ದಿಕ್ಕುನಾ|  
ದನ್ನಾರಾಂ ಜೆವಣಾಂಕ ಹೋಕುನಾ.

೧೬೯. ವಾಲ್ಲಿಕ ಸಮಜಾಲ್ಲೆ ಫಲ,  
ರಾಯ್ಯಾಸಮಜಾಲ್ಲಿ ಪ್ರಜಾ.

೧೭೦. ಹಾತ್ತಾಂತು ಕಾಸನಾತಿಲ್ಯಾಕ ಜಾತ್ರೆ ಖಿಬ್ಬರ ಕಿತ್ಯಾಕ.

೧೭೧. ತೇಲ ಯೆತ್ತನಾ ಘೂಣು ಮೊಡ್ಲೊ.

೧೭೨. ತೇಲ ಮೆಳ್ಳೊಲೋವಾರು ಶನಿವಾರು,  
ಪಾಯು ನಿಸ್ಸರ್ನು ಪಳೆಲ್ಕಡೆ ನ್ಹಾಣ.

೧೭೩. ಕಾಮಕರ್ಯಾ ಪೋಟ ಭರ್ಯಾ.

೧೭೪. ಸಾನ ತೊಂಡಾರ ಹೋಡು ಘಾಸು.

೧೭೫. ಆಪ್ಲೆ ಘರಾಂತು ಭೊಂಕ್ತೆ ಸೂಣೆ  
ದುಸ್ರೆಲ ಘರಾಂತು ಬಾಲಗಾಂಡೆ ಚೆಪ್ಪಾ.

೧೭೬. ಸಾಧು ಗಾಯ್ತ್ ದೂದ ವಾಸ್ತ್ರಾಕ ಮೆಳ್ಳಾ.

೧೭೭. ತರಕಾರಿ ವಯ್ಕಿಲ್ಯಾನ್ ಖಾವ್ಣೆ ಕಿಡಿಯಾಳೆ.

೧೭೮. ಚೋರು ಸವ್ತಾ ಚಂದ್ರಾಕ, ಮ್ಹಾರುಸವ್ತಾ ಮಂತ್ರಾಕ.

೧೭೯. ಭಟ್ಟಾಲಿ ಜೋಡಿ ಪಿಂಡಾಕ ಶೆಟ್ಟಿಲಿ ಜೋಡಿ ದಂಡಾಕ  
ಮ್ಹಾರಾಲಿ ಜೋಡಿ ಸೊರೆಕ.

೧೮೦. ರೀಣ ಘೆತ್ತಾನಾ ಸುಖ, ದಿತ್ತಾನಾ ನರಕ.

೧೮೧. ಬತ್ತಿಲಿ ಮಾಣಯಿ ಉಟಾವ್ವು ನಿಡ್ಲಾಕ ಮಾರ್ತಾ.

೧೮೨. ಗೊಟ್ಟೊ ಭಾರಿ ಪೂಲ್ನು ಕಾಪ್ಪಿ ನೆಸ್ತಾ.

೧೮೩. ವಾಜೊವ್ವೊ ಶಂಖು ವಾಜಯ್ತ ರಾಬ್ಬಾ.

೧೮೪. ಗಣಪತಿ ಕೋರುಂ ಪೊಚ್ಚುನು ಮಾಂಕಡ ಕೆಲ್ಲೆಂ.

೧೮೫. ಮಾಂಕಡಾ ಹಾತ್ತಾಂತುಂ ಮಾಣೆಕ್ಕ ದಿಲೈವಾರಿ.

೧೮೬. ಹಾತ್ತಿ ಭರಿ ಖಾಡ ವಾಡೊವ್ವ ಬದ್ಲಾಕ  
ಕೇಸಾತಿತ್ತಿ ಬುದ್ಧಿ ವಾಡಯ್ಲಾರಿ ಬರೆಂ.

೧೮೭. ಶೇಣ ಮ್ಹಣು ಭಿತ್ತರಿ ಹಾಡ್ವಾನಾ  
ಗೊಮ್ಮಣು ಭಾರಿ ಉಡೊವ್ವಾನಾ.

೧೮೮. ಪದ್ರಾಂತುಂ ಪಳ್ಳೆಲೆ ಪವಿತ್ರ.

೧೮೯. ಗಾಯಿ ಕಾಳಿ ಮ್ಹಣುದೂದ ಕಾಳಿ ಆಸ್ಸನಾ.

೧೯೦. ಧಾಚೆರ್ಡುವಾಂ ಆಮ್ಮಾ, ತಿಕ್ಕಾ ಪೋಟ್ಟಾಕನಾ ಮಾಮ್ಮಾ.

೧೯೧. ಮೀಟ ಪಿಲ್ಯಾಘರಾಕ ದೋನಿ ಯೆವ್ವು ಜಾನಾ.

೧೯೨. ತೋಂಡ ಪೊಳೋನು ಉತ್ತ,  
ಗಾಂಡಿ ಪೊಳೋನು ಮಾಣಯಿ  
ಪೋಟ ಪೊಳೋನು ಜೆವಣ ದಿವ್ವಾ.

೧೯೩. ಫಳೆ ಖಾತ್ತಾ ಲೆಕ ಹಾಪ್ಪೊಳು ಕಿತೆ ಹೋಡು?

೧೯೪. ಕಾಮಜಾವ್ವಾ ಜಾಲ್ಯಾರಿ ಗಾಡ್ವಾ ಪಾಯ ವರೇಕ ಧರ್ಯಾ.

೧೯೫. ಗಾಂಡೀರಿ ಮಾರ್ಲಾರಿ ದಾಂತ ಝಡ್ವಾತಿ.

೧೯೬. ಕಳೆಚೆ ಜೆವ್ವಾ ಉಪಾಶಿ ಮ್ಹಣ್ವಾ.

೧೯೭. ರೀಣ ದಿಲ್ಲೆ ಕೋಡಂಗಿ, ಫೆತ್ತಿಲೊ ವೀರಭದ್ರ.

೧೯೮. ಹಸ್ತೇಕ ಘಾಂಟ ನಾಕ್ಕಾ.

೧೯೯. ಹಸ್ತೆನ ವತ್ತಾನ ಸೂಣೆ ಭೊಂಕ್ಲಾರಿ ಹಸ್ತಿ ಸಾನ ಜಾತ್ವೆ?

೨೦೦. ಸಸಪ್ರಯತ್ನ ಆಮ್ಗೆಲಿ, ಸಾತ್ವೆ ಫಲ ದೇವಾಲೆ.

೨೦೧. ಮೋವು ಆಶ್ಚಿಲ್ಕಡೆ ಏಕ ಖೋರೆ ಚಡ ಮಾರಿ.

೨೦೨. ಆಯು ಪೊಳೋನು ಕುರಾಡಿ ಮಾರಿ.

೨೦೩. ನಾಂಚಾಕ ಕಳ್ಳಾ ತ್ಲೆಕ ಆಂಗಣ ವಾಂಕ್ಡೆ.

೨೦೪. ಬೈಲು ತಾಂಡ್ತಾ ದಾಂಡೆಕ, ರಡ್ಡೊ ತಾಂಡ್ತಾ ತಳೇಕ.

೨೦೫. ಚಂದಿ ಬ್ಯಾಲ ಬಾಮಣಾಂಕ ಮೃತ್ಯು  
ಅಧಿಕ ಪ್ರಸಂಗಿ ಪೂತು ಬಾಪೈಕ ಮೃತ್ಯು.

೨೦೬. ನಾಂಕ ಆಸ್ಸ ಹುಂಕ್ಚಾಕ,  
ಜೇಬ ಆಸ್ಸ ರುಂಕ್ಚಾಕ.

೨೦೭. ನಿಡ್ಲಾ ಗೇರೊ ವಾಂಕ್ಡೆ ಜಾಲ್ಯಾರಿ,  
ಬಶ್ಮಿಲಿ ಮಾಣಯಿ ಬೊಡಾಕ ಮಾರ್ತಾ.

೨೦೮. ಆನು ಚೆಲ್ಲಿ ಸೊದ್ತಾ ಪೂತು ಕೊಣಾಂಕೇ ಮ್ಹಣ್ತಾ.

೨೦೯. ಶಂಬರಿ ರೋಗೀಂಕ ಮಾರ್ನು ಕಾಡ್ನು  
ಏಕು ಪಂಡಿತು ತಯಾರ ಜಾತ್ತಾ.

೨೧೦. ಸರ್ವ ರೋಗಾಂಕ ವಕ್ಕದ ಅಸ್ಸ  
ಪೋಡ್ಜಾಳಾಕ ಮಾತ್ರ ವಕ್ಕದನಾ

೨೧೧. ಫಾಪ್ಪಳ ಆಸ್ತನಾ ಹೊಂಟೇ ಫಾಲ್ಕೆತ  
ಮಾಡ್ಡಿ ಜಾಯ್ನಾ ಫುಡೆ ಜಾಯ್ನಾ!

೨೧೨. ಲಾಭ ಲೆಕ್ಕನು ಕೇಳಿ ಖೆಲ್ಲಿ.

೨೧೩. ಪೂಜಾಕರ್ನು ಬೇಜಾರು ಯೇವ್ನು ಭಟ್ಟು ಉಡ್ಲೊ ಬಾಂಯ್ತು  
ಥೈ ತಾಕ್ಕಾ ಮೆಳ್ಳೊ ಸಾಲಿಗ್ರಾಮು.

೨೧೪. ಚಿಂತಾ ನಾತ್ತಿಲೆಕ ಸಾಂತೆ ಜಾಲ್ತಕಿ ನೀವ ಯೆತ್ತಾ.



೨೧೫. ಸೂಣೆ ತೊಣ್ಣಾಂತು ಬಡ್ಡಿ ಫಾಲ್ಯಾ ವರಿ.

೨೧೬. ರಾಬ್ಬಾರಿ ರಾಬ್ಬೇತ, ವೊಚ್ಚಾಕ ವೇಳು ಪುರೊ.

೨೧೭. ದಾಯಿ ಮಾಂಡಿ ಫೆಯ್ಯಾಗೊ  
ಕರ್ಪಿ ಬಡ್ಡಿ ಫೇವ್ವಾ ಕಾತಿ.

೨೧೮. ಕರ್ಪಿ ಕಾಂತೂ ನಾಕ್ಕಾ.

೨೧೯. ತುಸ್ಸು ಕಾಂಡೂನು ಹಾತ್ತಾಕ ಪೋಡೊ.

೨೨೦. ಯೆಕ್ಕ ದೋಳೆ ದೇಶಾ ಗೆಲ್ಯಾರಿ  
ಏಕುದೋಳೊ ಧಾಂಪುನ ಫೇವ್ವಾ.

೨೨೧. ದಾಕ್ಷೆಣ್ಯಾಂಕ ಗುರಬಿಣೆ ಜಾಲ್ಯಾರಿ  
ಬಾಳಾಂತಿರೆಕ ಜಾಗೊನಾ.

೨೨೨. ಜಿಬ್ಬೆರುಚೆನ ಹೈವಿಗಲ್ಲೊ,  
ಆಂವ್ವಾಲೆ ರುಚೇನ ದೊರೈಗಲ್ಲೊ.

೨೨೩. ಪಿಂಗೈ ಚಲ್ಯಾಕ ನಾಂಕ್ಚಿ ಚಲ್ಲಿ.

೨೨೪. ಬಾಯ್ಲಾಲೆ ಪುಣ್ಯ ದಾರ್ಲೆಲೆ ಭಾಗ್ಯ.

೨೨೫. ಖಾಣಾಂಕ ಪಾವ್ವಿಲೊ ಮಾನಾಂಕ ಪಾವ್ವಾ.

೨೨೬. ಕಾಸಾತೀನಿ ಬಾಂಗ್ಡೆ, ಏಕ ಬಾಂಗ್ಡೊ ಉಡ್ಲೊ  
ಕುಂಮೈ ಕಾರು ಬುಡ್ಲೊ.

೨೨೭. ರೋಗ್ಯಾನ ಮಾಗ್ಗಿಲೆ ದೂದ

ವೈದ್ಯಾನದಿಲ್ಲೆ ದೂದ.

೨೨೮. ಮುಕಾರಿ ಗೆಲ್ಯಾರಿ ವಾಘು.

ಮಾಕ್ಲಿ ಆಯ್ಲಾರಿ ವಿಣೆ.

೨೨೯. ಹೂನುದ್ವಾ ಪೋಟು, ಪಿವ್ವಾಕನಾ, ಉಡೊವ್ವಾಕನಾ.

೨೩೦. ಪಿಲ್ಯಾರಿ ಆಮ್ನಾ ಮರ್ತಾ,

ಥುಕ್ಲಾರಿ ಆನುಜೇವ ಕಾಣ್ಲು ಘೆತ್ತಾ.

೨೩೧. ಸುಣೆಂಕ ಭಾಕ್ರೆ ಕುಡ್ಲೊ ಉಡೈಲ್ಯಾವಾರಿ.

೨೩೨. ಧಾಡವ್ವ ಪಿಕಯ್ಲ್ಯಾ ವಾರಿ.

೨೩೩. ವಾಗಾಕ ಮಾರ್ಚೊ ಸರ್ದಾರು,

ಮಾಜ್ವಾಕ ಪಳೋನು ಭಿಲ್ಲೊ.

೨೩೪. ಚಂದ್ರ ನಾತ್ತಿಲೊ ಆಕಾಶು.

ಚೆರ್ಡು ನಾತ್ತಿಲೆ ಘರ ಶೋಭ್ನಾ.

೨೩೫. ವಾಗಾ ಶಿಖಾರೆ ದಾರ್ಲೊ,

ಬ್ಯಾಲೆಕ ಭೀವ್ನ ಮೆಲ್ಲೊ.

೨೩೬. ತುಂಬೆ ರೂಡ ನಿಕ್ಕಾಚಾಗೆಲ್ಲೊ

ಆಂಬೆ ರೂಕು ಬೊಡಾರಿ ಪಳೊ.

೨೩೭. ರಾನ್ವಾಂತು ವಾಗಾಕ ಭೀವ್ನ

ಉವ್ವಾರಾ ನ್ಹಯಿಂತು ಉಡ್ಲೊ.

೨೩೮. ಮಿಗಲಿ ಪೈಲೆ ಬ್ಯಾಲ ಪತಿವ್ರತಾ ಆಶ್ಶಿಲೆ.

೨೩೯. ಘರಾಂತು ಜೆವ್ವಾ ಕ ನಾಂಚಣೆಪೇಜ  
ಭ್ಯಾರಿನ್ವ ಶ್ವಾಕ ರೇಶ್ವೆ ವೇಷ್ಟಿ.

೨೪೦. ವಾಟ್ಟಿರಿ ವತ್ತಾ ಲ್ಯಾ ವಾಘೂ ಮಾಕ್ಕಾ ಯೇವ್ನು ಖಾಗಾ.

೨೪೧. ವಾಗಾ ಪಶಿ ವಾಸ್ತಾ ಬೋಬ ಚ್ರಡಿ.

೨೪೨. ಪಾನ್ನಾ ಮಾಕ್ಲಿ ಫಳಾ ವಾರಿ.

೨೪೩. ಬಾಮ್ಮುಣು ಬಸರಿತಾಂಡ್ತಾ  
ಬ್ಯಾಲ ಭಾಂಗಾರ ಕರೈತಾ.

೨೪೪. ತಟ್ಟಿ ಬಡೋವ್ನು ವಾಗಾಕ ಭಿರುಡ್ಯಾಲಾ ವಾರಿ.

೨೪೫. ಲೋಕಾಂಕ ಭವಿಷ್ಯ ಸಾಂಗ್ತಾ  
ಆಪಣ ಭೀಕ ಮಾಗ್ತಾ

೨೪೬. ಭೋಗ್ನಾಕಾ ಜಾಳ,  
ಆಯ್ಕಿಲೆ ನ್ವಾವ್ಕಾ ಪಾಳ.

೨೪೭. ಶಾಣೊ ಜಾಲ್ಯಾರ ವಾಂಚಲೊ  
ಭೋಳೊ ಜಾಲ್ಯಾರ ಮರ್ತಲೊ.

೨೪೮. ಫುಂಕೂನ ಪಾಯ ದವರಿ|  
ನೀವೋನ ಉದಾಕ ಪಿ.

೨೪೯. ಹೊಳಾಂತ ತರೀ ಫಾಲ್ವೆ ಜಾಲೆ  
ಮೆಜೂನ ಫೂಲ.

೨೫೦. ಕಾಂಟೇನ ಕಾಂಟೊಕಾಡ.

೨೫೧. ಪಂತು ಬಾಂದೂನ ಪೊಂಡಾ ಪಡ್ನಾ ಕಾ.

೨೫೨. ರಿತ್ಯಾ ಹಾತ್ತಾ ನ ಹಾತ್ಯೊ ಫಾಲ್ನಾ ಕಾ.

೨೫೩. ಪೊರ್ನ್ಯಾ ಸುಪಾಕ ಶೆಣಾ ಆಧಾರ.

ಮ್ಹಾಂತಾರ ಮನ್ಯಾಕ ಶಿತಾ ಆಧಾರ.

೨೫೪. ರಡ್ಡೆ ಕ ನಂಬೂನ ನ್ಹಂಯ್ತು ಉಡ್ಲಾ ವಾರಿ.

೨೫೫. ಸುವೆಕ ಸೂವ ತೊಪ್ಪಾ.

೨೫೬. ಗರುಡಾಲ್ಯಾ ಗಾಂವಾಂತು ನಾಗಪಂಚಮ ಕರ್ನಾ ಕಾ

೨೫೭. ಮುತಾಂತು ಗಾಳ ಫಾಲ್ನಾ ಕಾ.

೨೫೮. ದೀಗು ಮನಿಶು ಉದ್ಯಾಕ ಭೀನಾ.

ಗುಡ್ಡೊ ಮನಿಶು ರಾನ್ನಾಂಕ ಭೀನಾ.

೨೫೯. ಜಾಂಗ ದಾಕ್ಯೊಕನು ಫಾಲ್ನೆ ಕೆಲ್ನೆ ಖಿಯಿ.

೨೬೦. ಕೋಪು ಆಪ್ಲೆ ವಾಯ್ವು

ಸಮಾದಾನ ದುಸ್ರೆ ವಾಯ್ವು.

೨೬೧. ಗೋಡ ಖಾವ್ಣೆ ಪಿಶ್ಚೆ.

೨೬೨. ದುಡ್ಡ ನಾತ್ತಿ ಲೆನ ಸುರ್ದೆಕ ದೋಣಿ ದಾಂಟುಕಾ.

೨೬೩. ಆಳ್ವಾಕ ಪಳೆಲಾರಿ ಶನಿವರೇಕ ಧಾಂವ್ನು ವತ್ತಾ.

೨೬೪. ಭಾವಾನ ಮೂಶ್ಯೋ ವಾಡೈಲ್ಯೊ ಮ್ವಣು  
ಬೈಣೇನ ಫಾಂತಿ ವಾಡೈಲಿ.

೨೬೫. ಬಾಮ್ಲಾ ನಾಕ್ಕಾ ಜಾಲ್ಲಿ ಬಾಯ್ಲ.  
ರಗ್ಗೆ ದಾಣೆವರೇಕ ನಾಕ್ಕಾ.

೨೬೬. ಬಸ್ತೂರು ಪಂಚಾಯ್ತಿ ಕರ್ನಾಕಾ.

೨೬೭. ಆವ್ವು ಪಳೈತಾ ಪೋಟ,  
ಬ್ಯಾಲ ಪಳೈತಾ ಮೋಟ.

೨೬೮. ಆವ್ವು ನಾತ್ತಿಲೆ ಕುಳಾರ ನ್ವಯಿ,  
ಖಾಂಬೊನಾತ್ತಿಲೆ ಘರನ್ವಯಿ.

೨೬೯. ರಾನ್ನಾಂತುಪಾವ್ವು ಪಳ್ಳಾ ವಾರಿ.

೨೭೦. ಹಾತಾಂತು ನಾಕಾಸ, ಆಂಗಾಂತು ನಾ ಮಾಸ.

೨೭೧. ಪಾಪಿನ ಗೆಲ್ಕಡೆ ಪಾವುಲ ಭರಿ ಉದಾಕ.

೨೭೨. ನವ್ಯಾ ವೈದ್ಯಾ ಪಶಿ ಪೋರ್ನ್ನೋ ರೋಗಿ ಬರೊ.

೨೭೩. ಚಿಂತನಾ ಖಿಂತನಾ, ಘರಾ ದಳ್ಚ್ಚಾಕ ದಾಂತೆನಾ.

೨೭೪. ತೊಂಡಾನ ತೊಂಡಾನ ವೇದಾಂತ,  
ಕರೈ ಪುರಾರಾದ್ಧಾಂತ.

೨೭೫. ತುಂಟ ಚಲ್ಯಾಕ ಕುಂಟೆ ಚಲ್ಲಿ.

೨೭೬. ಧಾವ್ನು ಧಾವ್ನು ಗೆಲ್ಲೊ,  
ನಾಂಕ ಧಾಡಾನ್ನು ಪಡ್ಲೊ.

೨೭೭. ಸಾಂಗ್ವ ಪಶಿ ಕೊರೈ ಬರೆ.

೨೭೮. ದಾಟ ಜಾಲ್ಯಾರಿ ಭಾಕ್ರಿ, ಧಾಪ್ಪಿ,  
ಪಾತ್ತಳ ಜಾಲ್ಯಾರಿ ಪೋಳಿಕೆಲ್ಲೆ.

೨೭೯. ಚೆರ್ದುವ ರಡ್ತಾಲೆ ಭುಕೇಕ,  
ವಾಪೂಸು ಭರ್ದಾ ಸೊರೇಕ.

೨೮೦. ಕಾಮಕಾಜ ನಾಕ್ಕಾ,  
ಸೊರೇಕ ಪೈಸೊ ಜಾವ್ವಾ.

೨೮೧. ಉಲ್ಲೊಚಿ ಉತ್ರ, ಖಿಂವಟ,  
ಕೊರೈ ಕಾಮ್ ಕರೈ.

೨೮೨. ಶಿಂಬೈನ ಪಳೈಲೊ ಆರೊ,  
ಫಾತ್ರಾ ಧಾಡಾವ್ನು ಭೆತ್ತೊ.

೨೮೩. ಕೊಬು ಗೋಡ ಆಸಾ ಮ್ವಣ ಪಾಳ ಪರೈಂತ ಖಾವ್ವಾನಾ.

೨೮೪. ಉಡ್ವ ಸವಣೆ ಗೊ ಟೊದಿಸ್ತಾ.

೨೮೫. ನೀಚ ಲೊಕಾಂಕ ಗುಟ್ಟು ಸಾಂಗ್ವಾಕಾ  
ಗಾಡ್ವಾ ಮಾಕ್ಕಿ ರಾಬ್ಬಾಕಾ.

೨೮೬. ಸರ್ದಾಕ ದೂದ ದಿಲ್ವರೇ ವಿಷ್ಠ ಸೊಡ್ತಾ  
ಗಾಯ್ಕು ಮಾರು ಫಾಲ್ತಾಕೇ ದೂದ ಓತ್ತಾ.



೨೮೭. ಗಾಡ್ವಾಕ ಗಾಡವ ಮೆಳ್ಳೆ ಮಾರ್ನು ಘೆತ್ಲೊ ಚಾರಲಾತ  
ಸಾಧುಕ ಸಾಧು ಮೆಳ್ಳೊ ದಿಲ್ಲೆ ಉತ್ತಾಕ ಉತ್ತರ.

೨೮೮. ಕಾಮಳಿ ರೋಗಾಚಾಕ ಜಗಭರ ಹಳ್ಳುವೆ ದಿಸ್ತಾ.

೨೮೯. ಸಕ್ಡಾಂಥೈ ಪೊಳೆಂಕ ವಟ್ಟೆ ಜಾಲ್ಯಾರಿ  
ಥೋಡೆ ಜನಾಂ ಥಯಿ ಕ್ಯಾಲಿಕ ವಟ್ಟೆ.

೨೯೦. ಧವೆ ಆಶಿಲೆ ಪೂರಾ ದೂದ ನ್ಹಯಿ  
ಗೊರೀ ಮನ್ಯ ಪೂರಾ ಬರಿ ನ್ಹಯಿ.

೨೯೧. ಸ್ವತಃ ಬುದ್ಧಿನಾ,  
ದುಸ್ರೆನ ಸಾಂಗಿಲೆ ಆಯ್ಕನಾ.

೨೯೨. ಕಾಯಳೆಕ ಯಜಮಾನ ಪಣದಿಲ್ಲಾರಿ  
ಘರ ಭರಿ ಪಿಷ್ಟೆ.

೨೯೩. ನಾಂವ ಕ್ಷೀರ ಸಾಗರು  
ಘರಾ ತಾಕ್ಕಾ ಉದ್ಕಾಕ ತತ್ವಾರು.

೨೯೪. ಲೋಣಿ ದೀ ತೂಪ ಹೋರ.

೨೯೫. ಪುಲಾ ಸಂಪರ್ಕಾನ ವಾಯು ದೇವಾ ಮಾತ್ತೆ ರಿ ಪಾವ್ಲೊ.

೨೯೬. ಹೋಡಿ ಸಂತರ್ಪಣ ಆನು ಬ್ರಾಹ್ಮಣ  
ಆಮ್ನಾ ಸುವಾಸಿನಿ.

೨೯೭. ಶಿತ್ತಾ ಕಸಣ ಕಸಣಾರಿ ಜೆವ್ತಲೆ ನಾಂವ ಬರೈಲಾ.

೨೯೮. ಪೂತು ಬರೋ ಸುಧಾರ್ನೊ! ಬೀಡಿ ಸೊಡ್ಲಿ;

ಭಾಂಗಿ ಸುರುಕೆಲ್ಲಾ.

೨೯೯. ಶ್ರೀಮಂತು ಮೆಜ್ಜಾವಾಡಿ,  
ದುರ್ದಳೊ ಮೆಜ್ಜಾ ಪಾಡಿ.

೩೦೦. ದಾಂತ ಆಶಿಲ್ತಾ ವಳಿ ಚಣೊನಾ!  
ಚಣೊ ಆಯ್ಕಿಲ್ತಾ ವಳಿ ದಾಂತನಾ.

೩೦೧. ಮಾಂಯಿ ಆಯ್ಕಾಲಿ ಪುರಾಣ  
ಘರಾಂತು ಸುನ್ನೆಂಕ ಜಾಲ್ಲೆ ಮಾರಣ.

೩೦೨. ಖಾಂದೆರಿ ಶೆಲ್ಲೊ, ಬೊಡಾಕ ಮುಂಡಾಸು,  
ಘರಾನಾ ತೋಂಡ ಭರಿಘಾಸು.

೩೦೩. ಸುರ್ದೆಕ ಆಯ್ಕಿಲಾ ಕಾನ್ನಾಂಕ ವಿಸರ್ದೊ,  
ಮಾಗ್ಗಿರಿ ಆಯ್ಕಿಲ್ತಾ ಶಿಂಗಾಕ ನಂಬ್ಬಿಲೊ.

೩೦೪. ನಿಸ್ಸರ್ನ ಪಳೆಲ್ತಾ ಬೋಡಾರಿ  
ಆನ್ನೆಕು ಫಾತ್ತೊರ ಚಡ.

೩೦೫. ಇಂದ್ರಾಕ ಭಿತ್ತ - ಡದವರ್ನು ಭ್ಯಾಲೆನ ಬೀಳ ಲೆಪ್ಪಾ.

೩೦೬. ಮಾಜ್ರಾನ ದೋಳೆ ಧಾಂಪೂನು ದೂದ ಪಿಲ್ಯಾವಾರಿ.

೩೦೭. ಆಶಿಲ್ತಾ ವಳಿ ಸೊಕ್ಕಾಲ್ತೊ, ನಾತ್ತಿಲ್ತಾ ವಳಿ ರಡ್ಲೊ.

೩೦೮. ಸೂನ ದಳ್ತಾ ಪೀಟ, ಮಾಂಯಿ ಭರ್ತಾ ಪೋಟ.

೩೦೯. ಪಿಶೈ ಸೊಡ್ಲ ಶಿವ್ಯಾ ವ್ವಾರ್ಡಿಕ ಜಾಯ್ನಾ,  
ವ್ವಾರ್ಡಿಕ ಜಾಲ್ಲ ಶಿವ್ಯಾ ಪಿಶೈ ಸೋಡ್ನಾ.

೨೧೦. ಉದ್ಯಾಂತು ಪುಸ್ಕಿ ಸೊಡ್ಲಾರಿ ವೈರಿ ಯೇನಾಶೆ ರಾಬ್ತವೆ?

೨೧೧. ಪಣಸಾಕ ಪೂಲನಾ, ಬ್ಯಾಲಾಂಕ ಬುದ್ಧಿನಾ.

೨೧೨. ಬ್ಯಾಲಾ ಬುದ್ಧಿ ದಿಂಬೆ ಸಕ್ಕಲ.

೨೧೩. ರುಂಬ್ಬಾ ಪೂಲ, ಬ್ಯಾಲಾ ಮನ ಪೊಳೊವ್ವಾ ಮೇ.

೨೧೪. ಪಾತ್ರ ಪೊಳೋನು ದಾನ ಕರರಿ.

೨೧೫. ಸಾಟಿ ಘರ್ದೆ ಪುರೋಹಿತ ಪಣ  
ದನ್ನಾರಾ ನಾಖಾವ್ವಾ ಕತೀನಿ ಕಣ.

೨೧೬. ಭೊಳೋಜಾವ್ವು ಗೆಲ್ಲೊ,  
ಲಾಳಗೋನು ಮೆಲ್ಲೊ.

೨೧೭. ಖಾಂಡಿ ಭರಿ ಹೊಂವ್ತಾ, ಭಾಂಡಿಭರಿ ಜೆವ್ತಾ.

೨೧೮. ವಸಯಿ, ಉಡಯಿಲೆ ಉಷ್ಣೆ  
ಆಪ್ಣೆ ತೊಂಡಾರಿ ಪಡ್ತಾ.

೨೧೯. ಹಾತ ಪಾಯ ಕಾಡ್ಡಿ, ಪೋಟ ವಾಡ್ಡಿ.

೨೨೦. ಜೆವಣಾ ಖಾಣಾಂಕ ಮಾಕ್ಕಾ ಆಪಯಾ,  
ಕಾಮಾಂಕ ದುಸ್ರೆ ಪಳಯಾ.

೨೨೧. ಮಾಂಟವು ಮೋಡ್ತು ಗಿರಿಗಿಟ್ಟಿ ಕರಯ್ಲಿ.

೨೨೨. ಕಾಮನಾತ್ತಿಲೊ ಆಚಾರಿ ಪುತ್ತಾ ಗಾಂಡಿ ತಾಸ್ತಾ.

೨೨೩. ಜಾಗೊಮೆಳ್ಳೊ ಪಾತ್ರಾ ಗುಡ್ಡೊ  
ಬಾಯ್ಲ ಮೆಳ್ಳಿ ಭಿಕಮಾಗಿ.

೨೨೪. ಆಪ್ಲೆಲ ಫರ್ದೆ ಗಾಯ್ಲ ಹೊಂಟಿ ದೂದ ಆಸ್ಲಾರಿ  
ತುಮ್ಮೆಲ ಫರ್ದೆ ತಾಕ ಮಾಗ್ವಾ ಯೆತ್ವೆ?

೨೨೫. ಕಾಶೀ ಗೆಲ್ಯಾರಿ ಕಾಸಾ ಏಕ ಘೋಡೊ.

೨೨೬. ರಾಮೇಶ್ವರಾ ಗೆಲ್ತಕಿ ಶನೇಶ್ವರ ಸೊಡ್ವಾ.

೨೨೭. ಧವೆ ಕಾರಾತ್ಯಾ ವಾಲಿ ಘಾಲ್ಯಾರಿ ತಾಕ್ಕಾ  
ಫೊಸಾಳಿ ಜಾತ್ತಾವೆ?

೨೨೮. ಬಿಯ್ಯಾಂಕ ಸಮ ಜಾವ್ನು ಫಳ.

೨೨೯. ಜಗಲಿ ಉಡ್ವೊನು ಆಕಾಶು ಉಡ್ವಾ.

೨೩೦. ವ್ಹಾರ್ಡಿಕೆ ವತ್ತಾನಾ ಹೋರತಾಕ ವಿಸರೊ ಗೆಲ್ಲಿ.

೨೩೧. ಗ್ರಹಚಾರ ವಾಯ್ಲ ಆಸ್ಲಾರಿ ಕಾಡ್ಡಿ ಗುಡ್ಡೊ ಜಾತ್ತಾ.

೨೩೨. ಹಜಾರ ಚಾಣಾಪೆಟ್ಟಿ ಖಾವ್ನು ಮೂರ್ತಿ ತಯಾರ ಜಾತ್ತಾ.

೨೩೩. ರಿತ್ತೆ ಆಯ್ವಾನಾಂಕ ಶಬ್ದು ಚಡ್ವಡು.

೨೨೫. ಉದ್ದಾಕ ಆಶಿಲ್ಕಡೆ ಚಕ್ಕೊಲು ಉರ್ದಾ.

೨೨೬. ನಾರ್ಲಾ ಚೀಲ ಪಳೊಲೊ ರಡ್ತಾ,  
ತೆಲ್ಲಾ ಘಾಡ ಪಡಲೊ ರಡ್ತಾ.

೨೨೭. ಮೂಟ ಖೆಲ್ಲೊ ಉದ್ದಾಕ ಪಿತ್ತಾ.

೨೨೮. ದಿಲ್ಲೊ ದುಡ್ಡು ನಿಮ್ಮಿ ನಾತ್ಲೆ ಗೆಲ್ಲೊ  
ಸೊರೆಪಣ ವಳ್ಳಾ ನಾತ್ಲೆ ಗೆಲ್ಲೆ.

೨೨೯. ಭೂತಶೆ ಖಾತ್ತಾ, ಘಾತ್ನೊರಶೆ ನಿದ್ದಾ.

೨೩೦. ಪೊಂವ್ವಾಕ ಯೆತ್ತಾ ಮ್ಹಣು ಉಡ್ಲೊ  
ಉದಾಕತೀನಿ ಘೋಟು ಪಿಲ್ಲೊ.

೨೩೧. ಕಾಸ ಮೆಕಳ್ಳಾರಿ ಗಾಂಟಿ ಮೆಳ್ಳಾ.

೨೩೨. ಶಂಖಾನ ಪಳ್ಳಾರಿ ತೀರ್ಥ.

೨೩೩. ಗೋಲೆಂತುಲಿ ಗಾಯಿ ದಾನ ದಿವ್ವಿ.

೨೩೪. ಗೋಡು ಮ್ಹಣು ಕಬ್ಬು ಖೆಲ್ಲೊ  
ದಾಂತ ಮೋಡ್ನು ಘೆಲ್ಲೊ.

೨೩೫. ಮೆಲ್ಯಾ ಮ್ಹ ಶೀಕ ದೂದ ಜಾಸ್ತ.

೨೩೬. ಸಾಂಗ್ಚಾ ವೇದ, ಘಾಲ್ಚೊ ಗಾಳು.

೨೪೭. ತುಸ್ಸು ಕಾಂಡೂನು ಹಾತ್ತಾಕ ಪೋಡೊ.

೨೪೮. ಧೊಡೆ ಕರ್ಚೆ ಆಪಣೆಂಕ, ಜಾಸ್ತ ಕರ್ಚೆ ಲೊಕಾಂಕ.

೨೪೯. ಚೆರ್ಡಾನ ರಡ್ಲೆ ಶಿವಾಯ ಆವಯ ಚೇಂವ ದೀನಾ.

೨೫೦. ದುರ್ಬಳೆಲೊ ಕೋಪು ದಾಂತಾಂಕ ಮೂಲ.

೨೫೧. ಜೆವಣ ಜಾಣೆಲೆಕ ರೋಗನಾ  
ಉತ್ತರ ಜಾಣೆಲ್ಯಾಕ ಝಗ್ಡಿನಾ।

೨೫೨. ನಾಂಗ್ವಾನ ಕರ್ಚೆ ಕಾಮಾಂಕ ಕುರಾಡಿ ಕಿತ್ಯಾಕ?

೨೫೩. ಆಜೆಕ ಕಪ್ಪೆ ಚಿಂತಾ, ಧುವೆಕ ಮಿಂಡಾ ಚಿಂತಾ,  
ನಾತ್ರಿಕ ಖಾಣಾಚಿಂತಾ.

೨೫೪. ಜೀವು ಜಾಲ್ಲೊ ಗಾಂಧಾಸಾಣ  
ಚೆರ್ಡುವ ಮ್ಹಣ್ತಾ ತಿಕೊಣಾಕೋಣ.

೨೫೫. ಜೆವ್ಣಾಕ ನಾತ್ರಿಲೊ ಸಾಳ ತಾಂದೂಳ ಜೆವ್ತಾ.  
ನೆಶ್ಟಾಕ ನಾತ್ರಿಲೆ ರೇಶ್ಮೆ ಕಾಪ್ಪಡ ನೆಶ್ಟಾ.

೨೫೬. ನ್ಹಂಯ್ತು ಚಿಂಚಾಬ ಕರಡಿಲ್ಯಾ ವಾರಿ.

೨೫೭. ಸೆಜ್ವಾರ ಮೆಳ್ಳೆ ಭಾಂಗಾರ,  
ನಿಡ್ಲಾ ಮಾತ್ರ ಅಂಗಾರ.

೨೫೮. ತಿನ್ನಿಂಕ ಕಮ್ಮಿ ನಾ, ಸ್ವಂಕ ಜಾಸ್ತ ನಾ.



೨೫೯. ಮಾರ್ನು ಆಯ್ಕಿಲೆ ಪಾಪ ಖಾವ್ನು ಪರಿಹಾರ.

೨೬೦. ರಡ್ಡೊ ತಾಂಡ್ತಾತಳ್ಳಾಕ,  
ಬೈಲು ತಾಂಡ್ತಾ ಗಾದ್ದೇಕ.

೨೬೧. ಹೂನ ಉದ್ವಾ ಘೋಟು ಗಿಳ್ಚಾಕನಾ ಉಡೊವ್ವಾನಾ.

೨೬೨. ಚಂದಾಯೆಕ ಕಾಂಕ್ಣ ಸುಲ್ಕಾರಿ  
ಫಾಪುಡ್ಲಾರಿ ವತ್ತಾವೆ?

೨೬೩. ಕರಡಾಂತು ಪಣಸ ಕಾತರಿಲ್ಯಾ ವಾರಿ.

೨೬೪. ಆಪಣ ಖಾಯ್ನಾ ಖಾತ್ಲೆಕ ದೀನಾ.

೨೬೫. ಅತೀ ಆಶಿ ಪಡ್ಲೊ ಫಾಶಿ.

೨೬೬. ಏಕ ಫಟ್ಟಿ ಧಾಂಪ್ಪಾಕ ಧಾಫಟ್ಟಿ ಉಲ್ಲೊಕಾ.

೨೬೭. ವೇಸು ಫಾಲ್ಕಮಾಗ್ಗಿರಿ ತಾಕ್ಕಾ ಸಮಜಾವ್ವ ನಾಂಚ್ಕಾ.

೨೬೮. ಉದಾಕ ದೇವ್ವಾ ತ್ಲಾ ತಾಳೆಂತು ಹಿಟ್ಟು ಚೆಪ್ಪಾ ವಾರಿ.

೨೬೯. ಸಮುದ್ರ ಮಸ್ತ ಉದ್ದಾಕ ಆಸ್ಸ  
ಪಣ ಆಣಾಲ್ಯಾಯ್ಡ ನಾತಿಲ್ಲೆ ಮೆಳ್ತಲೆ.

೨೭೦. ದೋರಿ ಲಾಸ್ಸ ತರೀ ವೋಳು ಲಾಶ್ಚಿಲ್ವಾ.

೩೭೧. ರೂಕು ಮ್ಹಾಂತಾರ ಜಾಲ್ತಕೇ  
ಚೀಂಚ ಮ್ಹಾಂತಾರಿ ಜಾಲ್ಲಿನಾ.

೩೭೨. ಮನ ಮ್ಹಳ್ಳಾರಿ ಮಾಂಕ್ಡಾ ವಾರಿ.

೩೭೩. ಮೂಂಯಿ ಘರ ಬಾಂತಾ,  
ದಿವಡು ತಾಂತು ರಾಬ್ತಾ.

೩೭೪. ಪಿಸ್ಸೊ ಘರ ಬಾಂತಾ,  
ಬುದ್ಧಿವಂತು ತಾಂತು ರಾಬ್ತಾ.

೩೭೫. ವೊಕ್ಕಾಕ ಪಾಳ ಹಾಡು ವತ್ತಾ  
ರೂಕ ಖಾಂಡೂನ ಘಾಲ್ನು ಯೆತ್ತಾ.

೩೭೬. ಬೋಟ ದಾಕಯ್ಲಾರಿ ಹಾತು ಗಿಳ್ತಾ.

೩೭೭. ಬಪ್ಪನಾಡಾ ಗೆಲ್ಲೊ ಧೋಲು ಗುದ್ದಾನು ಆಯ್ಲೊ.

೩೭೮. ಗಾಂವಾಂತು ಕಾಮನಾ ಜಾಲ್ಯಾರಿ ನಗರಾ ವಸ.

೩೭೯. ಮಾಗ್ಗೂನು ಹಾಳ್ಳೆಲಿ ಕರ್ಚಿ ಜಾಲ್ಯಾರಿ ದೇವು ಕಿತೆಕರ್ತಾ?

೩೮೦. ತಾಗೆಲಿ ದಾಳಿಹ್ಯಾಗಾ ವಾಂತು ಸೀಜನಾ

೩೮೧. ಹಜಾರ ದೇವಾ ನಂಬ್ಗಲ್ಲೊ  
ಸ್ಥಯಿಂತು ಪೋಡ್ನು ಮೆಲ್ಲೊ.

೨೮೨. ಚಿಕ್ಕಾಕ ಭಿಲ್ಲೊ ಸಾರೆ ಪೊಂಡಾ ಉಡ್ಲೊ

೨೮೩. ರಾಯ್ಕ ಬಾಯ್ಲೆ ಪುಲ್ಲಾ ಪೊಷೆನ ಮಾರ್ಲೆ.

೨೮೪. ದನ್ನಾರಾ ಜೆವ್ವಾಂಕನಾ, ಮಾತ್ತೆಕ ಮೊಗ್ರೆ ಪೂಲ.

೨೮೫. ಸುನ್ನೆಂಕ ಭೀವ್ವು ಮಾಯಿ ಕುಳಾರ ಗೆಲ್ಲಿ.

೨೮೬. ಖೊಬ್ರೆ ವಿಕ್ಲೆ ಕರ್ಪಿ ಘೆತ್ತಿ.

೨೮೭. ಪೈಲೆಬ್ಬಾಲೆಕ ಚೆರ್ಪುವ ನಾಂತಿ ಮ್ಹಣು  
ಗೊಡ್ಡಿಕ ಲಗ್ಗ ಜಾಲ್ಲೊ.

೨೮೮. ಸಾವ್ವಿ ಸೊದ್ದೂನ ಮಾಡೆ ರುಕ್ಕುಳಾ ಬಸ್ಲೊ.

೨೮೯. ಎಂದ್ರಾ ಉಪದ್ರವಾಕ ಘರಾಕ ಉಜ್ಜೊ ಘಾಲ್ಲೊ.

೨೯೦. ದಿವ್ವಾಕ ಮಾರ್ನು ಘೋಣೆಂಕ ಘಾಲ್ಲೊ.

೨೯೧. ಗುಡ್ಡೇಕ ಗುಡ್ಡೊ ಆಡ ಆಸ್ಲೆ.

೨೯೨. ಆರಿ ಘೆತ್ತಾರಿ ಗರಿ ತೀರ್ಥ ಘೆತ್ತಾರಿ ಥಂಡಿ.

೨೯೩. ಘರಾ ಉಜ್ಜೊ ಲಾಗಿಲ್ತಾವಳಿ  
ಬಾಂಯಿ ಖಾಂಡ್ವಾಕ ಭಾರ ಸರೊ.

೨೯೪. ಕರಣು ಯೆತ್ತಾ ಮ್ಹಳ್ಳೆಲಾ ಆಶೀನ ನಿಶ್ಚ ಪಿತ್ತಗಲ್ಲಿ.

೨೯೫. ಬಾಮ್ಮುಣುನವೆ ಕಾಪ್ಪಡ ಹಾಡ್ತಮ್ಮಣು  
ಪೋರ್ದೆ ಕಾಪ್ಪ ಲಾಸ್ಸುನು ಘಾಲ್ಲೆ.

೨೯೬. ಆಡ್ಕಾತ್ರೆ ಮೆಳ್ಳೆಲೆ ಪೊಪ್ಪಳ ಶೆ.

೨೯೭. ಜೆವಿಲ್ಯಾ ಘರಾ ವಾಶೆ ಲೆಕ್ಕರ್ದಾ.

೨೯೮. ಆಕ್ಕಾ ಚೇರಿ ಪ್ರೀತಿ, ತಾಂದ್ಲಾ ಚೇರಿ ಆಶಿ.

೨೯೯. ತಾಂದೂಲು ಹೋರ್ದು ಜೆವ್ವೆ ಜಾಲ್ಲಾರಿ  
ಆಕ್ಕಾಲೊ ಹಂಗು ಕಿತೆ?

೪೦೦. ಉಷ್ಟೆ ಹಾತ್ತಾನ ಕಾಯಳೆವರೇಕ ಆಂಬುಡ್ನಾ.

೪೦೧. ಶಿವರಾತ್ರಿ ಘರಾಕ ಏಕಾದಶೀನ ಆಯ್ಲಾವಾರಿ

೪೦೨. ಘಾಣ್ಯಾಂಚಾಲಿ ಝಗ್ಡೆ ವಾರಿ.

೪೦೩. ಖಾವ್ವೆ ಜಾಲ್ಲಾರಿ ಮೋತಿ ಖಾ,  
ಮಿವ್ವೆ ಜಾಲ್ಯಾರಿ ತೇಲ ಪಿ.

೪೦೪. ಚಂದಾಯೇಕ ಭೂಲ್ನಾ ಕಾ,  
ಗುಣಾಂಕ ಸರವ್ವಾ ಕಾ.

೪೦೫. ಬ್ಯಾಲೆ ಉತ್ತರ ಆಕ್ರಲೊ,  
ಗಲ್ಪಾಸು ಘೇವ್ವು ಮೆಲ್ಲೊ.

೪೦೬. ಚೊವ್ವಾಕ ಕಿತ್ತೊ ಗೊರೋಕೀ,  
ಮನಾನ ತಿತ್ತೋ ಕಾಳೊ.

೪೦೭. ಥೊಂಟೊ ಜಾವೊ ಮೊಂಟೊ ಜಾವ್ವೊ  
ಮೊನ್ನಿಂಕ ವ್ಹಾರ್ಡಿಕ ಕೊರ್ಕಾ.

೪೦೮. ರೀಣ ಫಾಲತ್ತಿಲೆ ವಾಪಸ ದಿಲ್ಲಾರಿ ಆಮ್ಕಾಕಿತೆ ಮೆಳ್ತಾ.

೪೦೯. ಆಂಬೆ ಉಗ್ಡಾಸು ಕರ್ನು ತುಂಬೆ ಫಳ ಹಾವ್ವೆ.

೪೧೦. ಮತ್ತಿ ಫಳಿ ಹಾಂತುಳ್ಳಾ,  
ಜಂಬೆ ಖಾಂಬೆ ರಾಬೊಕಾ.

೪೧೧. ಭೂಕ ಜಾತ್ತಾ ಮ್ಹಣು ಧೂಳಿ ಖಾವ್ಚಾ ಯೆತ್ವೆ?

೪೧೨. ಹಸ್ತಿ ಹೋಡಿ ಆಸ್ಲ ತಕೀ ಸಿಂಹಾ ಪೀಲ ಭಿತ್ವೆ?

೪೧೩. ದಾಡಾವ್ನು ಪಿಕೋಚಾನಜ್ಜ,  
ತರ್ನೆ ಕಾತರ್ಚಾನಜ್ಜ.

೪೧೪. ಕರ್ಕರೆ ದೇವಾಕ ರುಕ್ಕಾ ಜಗಾಂಟ.

೪೧೫. ಮಾಡಯಿಲೆ ಮೊಡ್ಲೆ ಧರ್ದೆಲೆ ತುಂಟ್ಲೆ.

೪೧೬. ಶಂಬರಿ ಘೊಡೆ ಸರದಾರು,  
ಫರಾಂತು ಬ್ಯಾಲೆ ಕಾಸ್ಕಾರು.

೪೧೭. ಸೂಣೆ ಪಾನ್ನೆ ದೂದ ಆಸ್ಲಾರಿ ಕೋಣಾಂಕ

೪೧೮. ರಾಜ್ಜೆ ತಯಾರ ಕೆಲೊ ಕಿತ್ತೆ ಉಪಯೋಗು?  
ತೊ ಆಪ್ಲೆ ಗಳಿಕ ಪಡ್ಲೊ.

೪೧೯. ಚಾಣಾ ಪೆಟ್ಟಿ ಖೆಲ್ಲ ಶಿವಾಯ ಮೂರ್ತಿ ತಯಾರ ಜಾಯ್ನಾ

೪೨೦. ಕುಟ್ಟಿ ಕುಂದಾಪುರಾ ಗೆಲ್ಯಾವಾರಿ.

೪೨೧. ಪಿಕ್ಕಿಲಿ ಪಾನ್ನ ರುಡ್ತಾನ,  
ಹರ್ದಿ ಪಾನ್ನ ಹಾಸ್ತಾಲೆ.

೪೨೨. ಆಂಗಭರಿ ಭಾಂಗರ ಜಾವ್ಕಾ ಮ್ಹಳ್ಳೆಲೆಕ  
ಪಂಚೇರು ಭರಿ ದಿಷ್ಟ ಮಣ್ಣೊ ಹಾಳ್ಳೊ.

೪೨೩. ಚೆಲ್ಲೊ ಶಿಕ್ಕಿಲೊ ಉಣೆ ಮ್ಹಣು  
ದೀಣೆ ಉಣೆಕೊರು ಯೆತ್ವೆ?

೪೨೪. ವಾಂಟೇರಿ ವ್ಯಾಪಾರು ಕೊರು ನಜ್ಜ  
ವಾಟೇರಿ ಗುಟ್ಟು ಉಲ್ಲೊಂವು ನಜ್ಜ.

೪೨೫. ಆಪ್ಲೆ ಹಾತ ಜಗನ್ನಾಥ.

೪೨೬. ಏಕು ಜೀವು ಸದಾಶಿವು.

೪೨೭. ಮಾತೈಪಾಯ ಉದ್ಕಾ ಚಲ್ಲಾ

೪೨೮. ಉತ್ತಾಂತು ಮೊದ್ವು ಗಳ್ಳೆತಾ  
ಕೃತ್ಯಾಂತು ಫಾಶಿ ಫಾಲ್ತಾ.

೪೨೯. ಉಡ್ವಾ ಸವಣೆಲಿ ಪಾಕ್ಕ ಮೆಜ್ಜಾ.

೪೩೦. ಜೆವ್ಣಾಂಕ ಪೂರಾಜನರಾಬ್ಬಾತಿ  
ತಾಂದುಲು ಹಾಡ್ವಾಕ ವಿಸರ್ವಾಕಾತಿ.



೪೩೧. ಬೇವಾ ಚಿಗುರು ತರ್ದೊ ಜಾಲ್ತಕಿ ಕೊಡ್ನಾಣೆ ಸೊಡ್ತವೆ?

೪೩೨. ಅಮೃತ ವಿಕ್ತಾ, ವಿಷ ಪೀವ್ವು ಘರಾಕವತ್ತಾ.

೪೩೩. ದೋಳೆ ಆಡ ಮಸಣ ಪಾಡ.

೪೩೪. ಕಾವ್ವೊ ಕದ್ದಾ ಚುಕನಾ.

೪೩೫. ಉಡ್ಡಾ ರಾಶಿಂತು ಕಾಳೆ ಗೊರೆ ಸೊದ್ವಾ ಜಾಯ್ನಾ.

೪೩೬. ಪಾಡ ಜಾಯ್ನಾ ಪುಡೆ ಬುದ್ಧಿ ಆಯ್ಲಿ

೪೩೭. ಮನ್ಯಾ ಮನೀಷು ಖಾತ್ತಲೊ

೪೩೮. ಚಾಬ್ಬೆ ಸೂಣೆ ಭೋಂಕನಾ.

ಭೋಂಕ್ಚೆ ಸೂಣೆ ಚಾಬಿನಾ.

೪೩೯. ಹಾತ್ತಾ ತಾಳ್ವೆ ರೂಂವ ಪೊಳೊವ್ವಾಕ  
ಕಾನ್ನಡಿ ನಾಕ್ಕಾ.

೪೪೦. ಭರ್ಲಲೊ ಕಳ್ಳೊ ಖಳಖಳ್ಳಾ.

೪೪೧. ಭೋಳುಫಾತ್ರಾರಿ ಉದಾಕ ರಕೈಲಾ ವಾರಿ.

೪೪೨. ಬೈಸೂನು ಖಾತ್ತಲೆಕ ಭಾಂಗ್ರಾ ಘರ ಆಸ್ಲಾರಿನುಪ್ರೊ.

೪೪೩. ವಾಚ್ಚೆ ಪಾವ್ಸೇರು ಬುದ್ಧಿ ದೇಡ ಸೇರು.

೪೪೪. ದೊಳೆ ಆಸ್ಸೊನು ಕುರ್ದೊ,  
ಕಾನ ಆಸ್ಸೊನು ಕೆಪ್ಪೊ.

೪೪೫. ಹರ್ದೆ ಖಾತ್ತ ಲೆಕ ಭಾಜ್ಜೆಲೆ ಮೆಳ್ಳಾವಾರಿ.

೪೪೬. ಹನೆ ರುಕ್ಕಾ ಮುಳಾ ಬೈಸೂನು  
ತಾಕ ಪಿಲ್ಯಾವಾರಿ.

೪೪೭. ಆವ್ನ ಪಶಿ ಹೋಡು ಬಂಧುನಾ.  
ಮಿಟಾಪಶಿ ಹೋಡಿ ರುಚಿನಾ.

೪೪೮. ಝಗಝಗಚೆ ಪೂರಾ ಭಾಂಗರ ನ್ವಯಿ

೪೪೯. ಅಲ್ಪ ವಿದ್ಯಾ ಮಹಾಗರ್ವಿ.

೪೫೦. ಹಾತ್ತಾ ಬೊಟ ಸಮನಾಂಚಿ,  
ರುಕ್ಕಾ ಪಾನ್ನ ಸಮನಾಂಚಿ.

೪೫೧. ದುಡ್ಡು ಆಶ್ಚಿಲೋ ದೇವು.

೪೫೨. ಜನ್ಮಾ ಗೂಣ ಮಸಣಾ ಹೋರವರೇಕ ಸೋಡ್ನಾ.

೪೫೩. ವಾಡ್ಚೆ ಲಕ್ಷಣ ಚೆರ್ಡ ಪಣಾರೀ ಕಳ್ತಾ.

೪೫೪. ಬಿಯ್ಯಾ ತಕ್ಕ ಫಲ.

೪೫೫. ಆಪ್ಣೆ ಕೆಲ್ಲೆ ಆಪಣ ಖಾತ್ತಾ.

೪೫೬. ವ್ಯಾಟ ಜಾವ್ವ ಕಾಲಾಕ ನಾಕ್ಕಾಶ್ಶಿಲಿ ಬುದ್ಧಿ.

೪೫೭. ಭಾಂಗ್ರಾ ಪಶಿ ವೇಳಾಕ ಮೋಲ ಚರಡ.

೪೫೮. ರಾಯ್ಯವಾರೀ ಪ್ರಜಾ,  
ಬಾಪ್ಪವಾರಿ ಪೂತು.

೪೫೯. ಜೆವಣಜಾಣ್ತಲೆಕ ರೋಗುನಾ,  
ಉತ್ತರ ಜಾಣ್ತಲೆಕ ಝಗಡಿನಾ.

೪೬೦. ಉದ್ಯೋಗಾ ತಸ್ಸಲೊ ಬಂಧುನಾ  
ಆಲಸ್ಯ ತಸ್ಸಲೊ ವೈರಿನಾ.

೪೬೧. ಬುದ್ಧಂತಾಕ ಉತ್ತಾ ಪೆಟ್ಟು,  
ರಡ್ಡೆಕ ಬೊಡ್ಡೆ ಪೆಟ್ಟು,

೪೬೨. ಬುಡ್ಡುನು ಮರ್ಮಾಳೆಕ ತಣಾಕಾಡ್ಡಿ ಚಿ ಆಧಾರು.

೪೬೩. ವಾರೆ ಆಯ್ಲ ತಾವಳೀ ಫಾಪುಣಘೆ.

೪೬೪. ಖಿಂಚಹುತ್ತಾಂತು ಖಿಂಚೊದಿವಡ ಆಸ್ತಾ.  
ಕೋಣ ಜಾಣ?

೪೬೫. ಚರಣೊ ಚೊರ್ದನಾಗೆಲ್ಲೊ ಮಾನು-  
ಹಸ್ತಿ ದಿಲ್ಲಿ ಕಿ ಯೇನಾ.

೪೬೬. ಹಾಂತುಳ ಆಶೀತ್ತಿತ್ತೆ ಪಾಯ ಸೊಡ್ಕಾ.

೪೬೭. ಮನ ಅಸ್ಲಾರಿ ಮಾರ್ಗು ಆಸಾ.

೪೬೮. ಬೋಟದಾಕ್ಯಾಂರಿ ಹಾತು ಗಿಳ್ತಾ.

೪೬೯. ಕಾಯ್ಕೆ ದುದ್ದಾನ ನ್ಹಲ್ಯಾರಿ ಕಾಳೊ ಮನಿಶು.  
ಗೊರೊ ಜಾಯ್ನಾ

೪೭೦. ಖಾಸಾ ಭಾವು ಪೈಲ್ಲೊ ಶತ್ತು.

೪೭೧. ನ್ಹಲ್ಲೆ ಲೆಂಕ ಚಿಕ್ಕೋಲು ಚಡ,  
ಖೆಲ್ಲೆ ಲೆಂಕ ಖಾಣ ಚಡ.

೪೭೨. ಜಾವಯಿ ಆಯ್ಲೊ ರಾತ್ರಿ,  
ಮಾಂಯ್ಚಿ ತೊಣ್ಣಾ ಮಾತ್ತಿ.

೪೭೩. ಬಿಕ್ಕುಂಡ ಕಿತ್ತೆ ಹಾಗ್ತಾ ಶೇಣಿ ಕಿತ್ತಿ ಥಾಪ್ತಾ.

೪೭೪. ಗೂ ಖಾತ್ತಲೆ ಕ ಪುಸ್ಕೆ ಘಾಣಿನಾ.

೪೭೫. ಜೇವ್ನು ಗೆಲ್ಲೊ,  
ಘೇವ್ನು ಗೆಲ್ಲೊ.

೪೭೬. ಗೆಲ್ವೇ ಪಿಶಾಚಿ ಮ್ಹಳ್ಳಾರಿ ಆಯ್ಕಿಲೊಸನ್ಯಾಸಿ.

೪೭೭. ಪಾತ್ತಳ ಗುವಾಕ ಫಾತ್ತರ ಮಾರ್ಲ್ಯಾವಾರಿ.

೪೭೮. ಗಾಂವಾಂಕ ರಾಯು ಜಾಲ್ತಕಿ, ಆವ್ಸೂಕ ಪೂತೂಚಿ.

೪೭೯. ಆಡಾರ ಪುಸೂನು ವಿಡಾರ ಘಟ್ಟಿ.

೪೮೦. ಸೂಣೆ ಗೆಲ್ಲೆ ಪಾಂಟೆ, ಖಾವ್ನು ಆಯಲೆಂ ಕಾಂಟೆ.

೪೮೧. ಹಾತ್ತಾ ಚಿಕ್ಕೊಲ ಜಾಲ್ಯಾರ ತೊಂಡಾ ಧಯ್ ಮೆಳ್ತಾ.

೪೮೨. ಥೇಂಬ ಥೇಂಬ ಜಮ್ಲಾರ ಹ್ವಾಳ  
ಕಣೆ ಕಣೆ ಮೇಳ್ತಾ ಉಗ್ರಾಣ.

೪೮೩. ರಡ್ಡೆ ಮುಕಾರಿ ವೀಣಾ ವಾಜೈಲ್ಯಾವಾರಿ.

೪೮೪. ಗುಬ್ಬೆ ಗೂಡಾಕ ಫಾತ್ತರ ಉಡೈಲ್ಯಾವಾರಿ.

೪೮೫. ಕಾನ ಪುಂಕ ಮಳ್ಳಾವಾನ ಪುಂಕ್ತಾ.

೪೮೬. ಆಪ್ಲೆ ಪೀಲ ಆಪಣೆ ಚಂದ.

೪೮೭. ರೂಪ, ವಿದ್ಯಾ ನಾ ಮ್ಹಣು ದೀಣೆ ಸೋಡು ಯೆತ್ತೆ.

೪೮೮. ದುರ್ದೈವಣಾ ಸ್ಮೋರೆ ಬಾಗ್ಲಾ ವಚ್ಚಾಕ ನಜ್ಜ.

೪೮೯. ಪ್ರಾಣು ಗೆಲ್ತರಿ ಕಾಸು ಸೊಡ್ತಾ.

೪೯೦. ರುಕ್ಕಾ ಸಾವೈ ಜೆವ್ವಾ ಕಾ,  
ಮೈದಾನಾಂತು ನೀದ್ವ ಕಾ.

೪೯೧. ತಾಣೆಬತ್ತಿಲ್ಕಡೆ ದೋನಿ ಖೊರೆ ಮಾತ್ತಿ ಕಾಡ್ತಾ.

೪೯೨. ಹಾಸ್ಯತ ಉಲೈತಲೆಕ ನಂಬುನಾಕಾ.

೪೯೩. ಸೂಣೆನ ಭೊಂಕ್ಲಾರಿ ಸ್ಪೊಯರೆ ಯೇನಾ.  
ಮಾಜ್ರಾನ ಆಂವ್ಲಾರಿ ಸ್ಪೊರೆ ಚೂಕನಾ.

೪೯೪. ಇಂದ್ರಾನ ಆಲ್ಲೆ ಖೆಲ್ಲಾ ವಾರಿ.

೪೯೫. ಜನವತ್ತಾ ಗೊಕರ್ಣಾಂಕ  
ಗೋಕರ್ಣಚಿ ವತ್ತಾತಿ ಗಾಳ ಘಾಲ್ಚಾಕ.

೪೯೬. ಗುಂವ್ಡಾಚೊ ಬೊಡ್ಡೊ ಚುಕ್ಲಾರಿ  
ಹಜಾರ ವರ್ಸಾ ಆಯುಷ್ಯ

೪೯೭. ಲೋಕಾನ ಸಾಂಗಿಲೆ ಆಯ್ಕು,  
ಮನಾಂಕ ಸಮದಿಶ್ಚಿಂಲೆ ಕರ್ತರಿ.

೪೯೮. ವಾಸು, ಸಾನ ಜಾಲ್ತಿಕಿ ಭೋರೊ ಭರಿ ತಣ ಖಾತಾ

೪೯೯. ಕಾಮಪಳ್ಳೆಲಾರಿ ಲೇಕನಾ  
ದನ್ವಾರಾ ಜೆವ್ಣಾ ಹೋಕುನಾ.

೫೦೦. ಕಾಂಬಳಿ ಆಶ್ಚಿಲೊ ಶಿಯ್ಯಂಕ ಭೀನಾ.

೫೦೧. ಚೌತಿ ದೀಸು ಏಕಾದಶಿ ಯೇನಾ.

೫೦೨. ಭಿಜ್ಜೆ ಹಾತಾಂತು ಚಂದ್ರಾಯುಧ ದಿಲ್ಯಾವಾರಿ.



೫೦೩. ತುಸ್ಸು ಕಾಂಡೂನು ಹಾತ್ತಾ ಘೋಡೆ.

೫೦೪. ಮಾತ್ಸೆ ಪಣತೇಕ ಭಾಂಗ್ರಾ ವಾತಿ

೫೦೫. ಖಾಂಕ್ರೆ ಬೈಲಾಕ ಆಂಕ್ರೆ ಘಾಸು

೫೦೬. ಬೋಡಾ ಬೋಡಾ ಗಾಂಟಿ ಘಾಲ್ನು  
ಚಂದಾಯಿ ಪಳಯ್ತಾ.

೫೦೭. ನಾಂಕ ಧಾಂಪೂನು ಗೂ ಖಾತ್ತಾ.

೫೦೮. ಕುರಡೆ ಹಾತ್ತಾಂತು ಕಾನ್ನ ಡಿದಿಲ್ಲಿ.

೫೦೯ ಉತ್ತರ ಸೊಡ್ನಾ ಮಂಜುನಾಥು,  
ದಂಮ್ಮಿ ಸೊಡ್ನಾ ತಿಮ್ಮಪ್ಪು.

೫೧೦. ಧಾಕವ್ವೆ ತುವೆ, ತೇ ಚಡಾವ್ವೆ ಹಾವೆ.

೫೧೧. ವಾಗಾಲ್ಯಾ ಬಣ್ಣಾಂಕ ಕೊಲ್ಲೆನ ಆಂಗ ಲಾಸ್ಸೂನ ಘೆತ್ಲೆ.

೫೧೨. ರಸ್ಸು ಪಿವ್ವಾಗೆಲ್ಲೆ ಪುಲ್ಲಾಂತು ಶಿರೂನ ಪಡ್ಲೆ.

೫೧೩. ಕಾನ್ನಾ ಪಶಿ ಕುಂಡ್ಲೆ ಹೊಡ್ಡ.

೫೧೪. ದೇಶುಭೃರಿ ಸೊದ್ಲೊ, ಕುರ್ದೆಕ ವ್ಹಾರ್ಡಿಕ ಜಾಲ್ಯೊ.

೫೧೫. ನ್ಹೆ ಶ್ಚಿ ಪಂಜಿ ಪಿಂಧ್ಕರಿ,  
ದೀಣೆ ಮಾಗ್ತಾ ಗಾಡಿ ಭರಿ.

೫೧೬. ಆಜ್ಞಾನ ರೂಪಿಯೊ ಗೋಳಿರೂಕು ಮ್ಹಣು  
ಫಾಶಿ ಘೆವ್ವಾಕ ಜಾತ್ವೆ ?

೫೧೭. ಭಾಂಗ್ರಾ ಚಾಕು ಮ್ಹೊಣು ಫೊಟ್ಟಾಂ ಫಾಲ್ಕು  
ಘೆವ್ವಾಕ ಜಾತ್ವೆ ?

೫೧೮. ಹಾತ್ತಾ ನ ನಮಸ್ಕಾರು, ಫಾಟಿಕ ಪೆಸ್ಕಾತಿ (ಚಾಕು)

೫೧೯. ಪಣತಿವೆಲೊ ದಿವ್ವೆ ಮಣ್ಣೆ.

೫೨೦. ದಾಂತನಾ ಮ್ಹಣು ಶೆಣ ಖಾವ್ವಾಕ ಯೆತ್ವೆ.

೫೨೧. ಮಾಂಕಡ ಧರುಂಕಗೆಲ್ಲೊ, ಆಪಣ ಮಾಂಕಡ ಜಾಲ್ಲೊ.


೫೨೨. ಹಜಾರ ಸುತ್ತ ಫಾಲ್ಕುಕೀ ಗಾಂಟಿ ಯೆಕ್ಕಚಿ.


೫೨೩. ಸುಪ್ಪಾ ವಾರೆರಾಬುನಕಾ,  
ಭಷ್ಟೆ ಸಾವ್ಲೆ ಪೊಚ್ಚು ನಾಕಾ.

೫೨೪. ತಾಡಾರೂಕು ಹೋಡುಮ್ಹಣು ಪಿಂಪ್ಪಾ ದಿವ್ವಾಕ ಶಕ್ತವೆ.

೫೨೫. ತಾಕ ಹಾಡ್ವಾಕ ಗೆಲ್ಲೆಲೆಕ ಮ್ಹಣಿ ಮೋಲ ಕಿತ್ಯಾಕ?

೫೨೬. ಗೊಡ್ಡಾ ಗಣಪತಿ ಕೆಲ್ಯಾರಿ ನೆವೇದ್ಯ ಗೋಡ ಸೊದ್ಪಾ  
ಮ್ಹಣುನಾ.







## ಕೆ. ಎನ್. ರಾವ್ ಅವರ

ಪ್ರಕಟಿತ ಕೃತಿಗಳು

1. ಸುಧಾರಣೆ - [ನಾಟಕ]
2. ವಂಶಾವಳಿ - [ಎಂಶಸ್ಪಷ್ಟ]
3. ಮಲೆನಾಡು - [ಕವನ ಸಂಕಲನ]
4. ನಾ ಕಂಡ ನಾಲ್ಕೂರು - [ಪ್ರವಾಸ ಕಥನ]
5. ಚಾರಗಾಂವ್ವಿ ಕಾಣೆ - [ಕೊಂಕಣಿ ಪ್ರವಾಸಿ ಕಥನ]
6. ರಂಗವಲ್ಲಿ - [ಕವನ ಸಂಕಲನ]
7. ಪುರಂದರ ದಾಸಾಲಿ ಭಜನ - [ಕೊಂಕಣಿ ಅನುವಾದ]
8. ಮಚ್ಚೋ - [ಕೊಂಕಣಿ-ಕವನ ಸಂಕಲನ]
9. ಬಿದಿರವಳ್ಳಿಯ ಕೋಟಿ - [ಐತಿಹಾಸಿಕ ಕಾದಂಬರಿ]
10. ಹರಿ ಭಕ್ತಿ ಸಾರ  
ಅನಿ ಕೃಷ್ಣ ಸುಪ್ರಭಾತ - [ಕೊಂಕಣಿ-ಕವನ ಸಂಕಲನ]